

ELECTION 2024

P- 3

गौतमबुद्ध नगर में थमा चुनाव प्रचार

P- 4

मेहनत लगन और परिश्रम ही सफलता की है कुंजी : शिक्षाविद अरुणेश मिश्र

P- 5

पुतिन की सेना को मिलेगा नया ब्रह्मास्त्र... एस-500 का परीक्षण हुआ सफल

P- 6

हरभजन बोले, सैमसन और यशस्वी को टी20 विश्वकप के लिए शामिल

विरोध प्रदर्शन

एनएसयूआई कार्यकर्ताओं ने हुबली में बीवीबी कॉलेज परिसर के बाहर कॉलेज छात्रा नेहा हीरेमथ की हत्या पर विरोध प्रदर्शन किया।

दूसरे चरण का प्रचार थमा

डंपर से भिड़ी स्कॉर्पियो, परिवार के 5 लोगों की मौत

मत सुबह सात बजे से शाम छह बजे तक डाले जायेंगे और मतगणना चार जून को होगी

► इस चरण में 12 राज्यों और केंद्र शासित प्रदेशों की 88 सीटों पर शुक्रवार को मतदान होगा।

► इन सीटों पर कुल 1206 प्रत्याशी चुनावी मैदान में भाग्य आजमा रहे हैं।

2024 LOK SABHA ELECTIONS

पर्यवेक्षक और 109 व्यय पर्यवेक्षक तैनात किये गये हैं।

चुनाव प्रचार के अंतिम दिन प्रधानमंत्री नरेंद्र मोदी और गृह मंत्री अमित शाह ने भाजपा की जीत की संभावनाओं को मजबूत करने के लिये कई रैली और रोड शो किये। भाजपा अध्यक्ष जे पी नड्डा, केंद्रीय मंत्री और गोवा के मुख्यमंत्री प्रमोद सावंत ने भी सक्रिय रूप से प्रचार किया। वरिष्ठ भाजपा नेता एवं कर्नाटक के पूर्व

मुख्यमंत्री बी एस येदियुरप्पा तथा पार्टी के प्रदेश अध्यक्ष विजयेंद्र येदियुरप्पा ने जमकर चुनाव प्रचार किया।

कांग्रेस अध्यक्ष एम मल्लिकार्जुन खड्गे, वरिष्ठ नेता राहुल गांधी, प्रियंका गांधी, कर्नाटक के मुख्यमंत्री सिद्धारमैया, उप-मुख्यमंत्री डी के शिवकुमार और तेलंगाना के मुख्यमंत्री ए रेवंत रेड्डी तथा पार्टी के दिग्गज नेताओं ने भी जोर-शोर से चुनाव प्रचार किया।

इसमें 3 बच्चे भी शामिल; नागौर के रानाबाई मंदिर जा रही थी फैमिली

डेगाना (नागौर)। नागौर में डंपर ने स्कॉर्पियो कार को टक्कर मार दी। हादसे में तीन बच्चों समेत एक ही परिवार के पांच लोगों की मौत हो गई।

5 लोग घायल हो गए। घायलों का जयपुर और अजमेर के अस्पतालों में इलाज चल रहा है। हादसा बुधवार दोपहर 2 बजे नागौर में डेगाना उपखंड के हरसौर गांव में किसान तिराहे पर हुआ। थांवला पुलिस से मिली जानकारी के अनुसार- स्कॉर्पियो में जोधपुर के भोपालगढ़ में रिजनाली गांव के रहने वाले 10 लोग सवार थे। ड्राइवर के अलावा सभी एक ही परिवार के थे। ये लोग भोपालगढ़ से नागौर के परवतसर स्थित गांव हरनावा

में रानाबाई मंदिर में दर्शन के लिए जा रहे थे।

जानकारी के अनुसार, कार में सवार तीन बच्चों, एक महिला और एक युवक की मौत हुई है। सूचना पर मौके पर पहुंची पुलिस ने लोगों की मदद से घातलों और शवों को कार से बाहर निकाला। घायलों में कार के ड्राइवर और उसके बगल वाली सीट पर बैठे व्यक्ति की हालत गंभीर थी,

जिन्हें जयपुर के एसएमएस अस्पताल रेफर किया गया। अन्य घायलों को अजमेर के जिला अस्पताल ले जाया गया।

मौके पर पहुंचे डेगाना डीएसपी रामेश्वर सहारण ने बताया- सभी शवों को हरसौर सीएचसी की मॉर्चयुरी में रखवाया है। परिवार के लोग सूचना पर अस्पताल पहुंचे। परिजन मुख्यमंत्री सहायता कोष से मुआवजा देने की मांग कर रहे हैं। स्थानीय प्रशासन ने मुआवजा दिलाने का आश्वासन दिया है। डंपर चालक मौके से फरार हो गया। उसके खिलाफ मामला दर्ज किया गया है। पुलिस ने डंपर जब्त कर लिया है।

निर्देश जारी

ऑनलाइन खाते खोलने पर भी रोक, खामियों को दूर नहीं कर रहा था बैंक

कोटक महिंद्रा बैंक नए क्रेडिट कार्ड जारी नहीं कर सकेगा

एजेंसी

मुंबई। भारतीय रिजर्व बैंक ने बुधवार को कोटक महिंद्रा बैंक को तत्काल प्रभाव से नए क्रेडिट कार्ड जारी करने से रोकने का निर्देश दिया।

इसके साथ ही ऑनलाइन और मोबाइल बैंकिंग चैनलों के माध्यम से नए ग्राहकों को जोड़ने पर रोक लगा दी गई है।

बैंक पर ये प्रतिबंध लगाने का कारण बताते हुए आरबीआई ने कहा

कि 2022 और 2023 के बीच उसने पर्याप्त आईटी इंफ्रास्ट्रक्चर नहीं होने को लेकर बैंक को अपनी चिंता जताई थी, लेकिन बैंक इन कमियों को दूर

आरबीआई ने तीन और बड़ी बातें कही...

मजबूत आईटी इंफ्रास्ट्रक्चर के अभाव में बैंक के कोर बैंकिंग सिस्टम और इसके ऑनलाइन और डिजिटल बैंकिंग चैनल में पिछले दो साल में लगातार आउटेज देखा गया।

लेटेस्ट आउटेज 15 अप्रैल को हुआ था, जिससे ग्राहकों को असुविधा हुई।

अब लगाए गए प्रतिबंधों की समीक्षा बैंक के एक्सटर्नल ऑडिट के बाद की जाएगी। इस एक्सटर्नल ऑडिट के लिए बैंक को आरबीआई की पहले से मंजूरी लेनी होगी। बैंक को आरबीआई के इन्स्पेक्शन और एक्सटर्नल ऑडिट में बताई गई सभी कमियों को भी दूर करना होगा।

करने में लगातार विफल रहा।

बैंकिंग रेगुलेशन एक्ट 1949 के सेक्शन 35ए की तहत आरबीआई ने अपनी पावर का इस्तेमाल करते हुए

कोटक महिंद्रा बैंक के खिलाफ यह कार्रवाई की है। हालांकि, जो लोग बैंक के पहले से ग्राहक हैं उन्हें पहले की तरह सभी सर्विसेज मिलती रहेंगी।

ईसी ने पीएम की स्पीच के खिलाफ जांच शुरू की

नई दिल्ली। इलेक्शन कमीशन ने प्रधानमंत्री नरेंद्र मोदी के बांसवाड़ा में दिए गए बयान की जांच शुरू कर दी है।

पीएम मोदी ने राजस्थान के बांसवाड़ा में कहा था कि अगर कांग्रेस सत्ता में आई तो लोगों की संपत्ति को ज्यादा बच्चे वालों में बांट देगी।

साथ ही पीएम ने पूर्व प्रधानमंत्री मनमोहन सिंह को उस टिप्पणी का भी जिक्र किया था, जिसमें उन्होंने कहा था कि देश के संसाधनों पर पहला अधिकार अल्पसंख्यकों का है।

पीएम के इस बयान के खिलाफ कांग्रेस और CPM ने चुनाव आयोग में अलग-अलग शिकायतें दर्ज कराई

थीं। कांग्रेस ने इलेक्शन कमीशन से अपील की थी कि पीएम मोदी के 'संपत्ति का बंटवारा' वाले बयान पर एक्शन लें। कांग्रेस ने इस बयान को विभाजनकारी, दुर्भावना से भरा और समुदाय विशेष को टारगेट करने वाला बताया था।

रामदेव-बालकृष्ण ने विज्ञापन केस में दूसरा माफीनामा छपवाया

सुप्रीम कोर्ट ने कहा था- साइज ऐसा न हो कि माइक्रोस्कोप से पढ़ना पड़े

एजेंसी

नई दिल्ली। पतंजलि, बाबा रामदेव और बालकृष्ण ने बुधवार (24 अप्रैल) को अखबारों में एक और माफीनामा छपवाया। इसमें बिना शर्त कोर्ट से माफी मांगी गई है। पतंजलि पर अखबारों में विज्ञापन देकर एलोपैथी के खिलाफ निगेटिव प्रचार करने का आरोप है। मामले पर सुप्रीम कोर्ट में सुनवाई चल रही है।

पतंजलि ने बुधवार को छपवाए माफीनामे में लिखा- हमसे विज्ञापनों को प्रकाशित करने में हुई गलती के लिए ईमानदारी से बिना शर्त माफी मांगते हैं।

ऐसी गलती दोबारा नहीं होगी। हम सावधानी के साथ सुप्रीम कोर्ट के निर्देशों का पालन करने का वचन देते हैं।

इससे पहले 22 अप्रैल को भी पतंजलि ने 67 अखबारों में माफीनामा छपवाया था और भविष्य

में ऐसी गलती नहीं दोहराने की बात कही थी। पतंजलि ने 23 अप्रैल को सुप्रीम कोर्ट में जस्टिस हिमा कोहली और जस्टिस अमानतुल्लाह की बेंच को इसकी जानकारी दी थी।

जस्टिस हिमा कोहली ने पतंजलि से पूछा था- आपके विज्ञापन जैसे रहते थे, इस माफीनामे का भी साइज वही था? कृपया इन विज्ञापनों की कटिंग ले लें और हमें भेज दें। इन्हें बड़ा करने की जरूरत नहीं है। हम इसका वास्तविक साइज देखा

चाहते हैं।

जस्टिस कोहली ने कहा था- जब आप कोई विज्ञापन प्रकाशित करते हैं तो इसका मतलब यह नहीं कि हम उसे माइक्रोस्कोप से देखेंगे।

सिर्फ पत्रे पर न हो, पढ़ा भी जाना चाहिए। पतंजलि, बाबा रामदेव और बालकृष्ण अगले दो दिन में ऑन रिकॉर्ड माफीनामा जारी करें, जिसमें लिखा हो कि उन्होंने गलती की। मामले की अगली सुनवाई 30 अप्रैल को होगी।

हैप्पी मॉर्निंग

पत्नी- अगर मैं खो गई तो तुम क्या करोगे?

पति- मैं अखबार में इशतिहार दूंगा।

पत्नी- तुम कितने अच्छे हो, क्या लिखोगे?

पति- जिसको मिले उसकी पतिदेव की बात सुनकर पत्नी उसी जगह पर बेहोश हो गई।

शायरी

क्या मोल लग रहा है शहीदों के खून का

मरते थे जिन पे हम वो सज़ा-याब क्या हुए

अर्थसार

सेंसेक्स: 73,852.94

+114.48 (0.16%)

निफ्टी: 22,402.40

+34.40

मौसम

अधिकतम : 39 डिग्री से0

न्यूनतम : 24 डिग्री से

सूयोदय शुक्रवार : 5 : 45

सूर्यास्त गुरुवार : 6 : 55

propre

Luxury Real Estate

9871577057

info@propreluxuryrealestate.c...

FIND YOUR DREAM HOUSE.

Propre Luxury Real Estate

Noida || Greater Noida || NCR || Yamuna Authority

■ ■ ■ ■ ■

■ ■ ■ ■ ■

■ ■ ■ ■ ■

गौतमबुद्ध नगर में थमा चुनाव प्रचार

नोएडा में कोई भी बड़ा नेता प्रचार करने नहीं आया, 70 प्रतिशत आबादी नौकरी पेशा और बाहरी

नोएडा। गौतमबुद्ध नगर में आज शम चुनाव प्रचार थम जाएगा। नोएडा विधानसभा सीट पर सबसे ज्यादा मतदाता है। इसके बाद भी प्रत्याशियों ने यहां चुनाव प्रचार से अपने को दूर रखा। आचार संहिता लगने और प्रत्याशियों की घोषणा के बाद एक भी प्रत्याशी नोएडा में मतदाता तक नहीं पहुंचा।

सिर्फ उनके कार्यकर्ता ही प्रचार में दिखाई दिए। इसके उलट खुर्जा, सिकंदरा बाद, दादरी , जेवर में जन सभा के साथ दिग्गज नेताओं ने जमकर प्रचार किया।

ऐसा क्यों हुआ ? इसकी पीछे भी बड़ी वजह है। दरअसल गौतमबुद्धनगर लोकसभा सीट पर इस बार 26.75 लाख मतदाता हैं। इसमें सबसे ज्यादा मतदाता नोएडा विधानसभा में 7,82,872 मतदाता हैं। इस विधानसभा सीट को बीजेपी का कोर वोटर माना जाता है।

इहीं वोटर की मदद से ही बीजेपी लोकसभा और विधानसभा में यहां रिकार्ड मंौं से जीतती आ रही है। बाकी प्रत्याशियों के मत और उनके सलाहकारों ने यही आंकड़ा फिट बैठया। इसलिए तीनों प्रमुख पार्टी की नजर गौतमबुद्धनगर के देहात क्षेत्र के 16 लाख वोटर को साधने पर टिकी रही।



एक प्रत्याशी ने बताया कि वो दिन में करीब 200 से 250 किमी तक का सफर तय कर रहे हैं। उनके सारे कार्यक्रम भी देहात क्षेत्र में है। एक अन्य प्रत्याशी ने बताया कि गौतमबुद्ध नगर के 1208 गांव में 1108 गांव में प्रचार और संपर्क किया जा चुका है। 100 गांव बचे हैं।

इन पर भी संपर्क किया जा रहा है। नहीं पहुंचे तो भी फोन के जरिए यहां मतदाताओं तक पहुंचने का प्रयास किया जा रहा है। सवाल अब भी यही है कि नोएडा की सकरी गलियों में वोट क्यों नहीं मांगा जा रहा। इसे ऐसे भी समझे।

नोएडा में जातीय समीकरण का फैक्टर लागू नहीं, 70 प्रतिशत बाहरी

नोएडा में 782872 मतदाता है। जिसमें 70 प्रतिशत आबादी नौकरी

से कम दूरी होने पर भी दादरी का विकास अब तक नहीं हो सका। यहां अस्पताल से लेकर विश्वविद्यालय तक नहीं है।

सड़क भी नोएडा के मुकाबले बेहतर नहीं है। यही स्थित सिकंदराबाद और खुर्जा की है। जबकि दोनों ही इंडस्ट्रियल जोन में आते है। यहां आबादी अब भी पुरानी है। इसलिए जातीय फैक्टर यहां लागू है। इसी को साधने का प्रत्याशी प्रयास करते दिखे।

इस लिए नहीं आए नोएडा, साढ़ा-84 गांवों पर रही सबकी नजर

इस बार राजनीति का केंद्र साढ़ा-84 गांव ही रहे। ये गांव ठाकुर बाहुल्य है। इनको साधने के लिए यहां प्रयास किया गया। ठाकुर प्रत्याशियों के टिकट काटने चलते ये तबका बीजेपी से नाराज है। जगह-जगह इनके जरिए सम्मेलन किए जा रहे है। इस समाज को साधने का प्रयास सभी प्रत्याशियों के दिग्गज नेताओं ने किया।

50 किमी दूर दादरी यहां विकास और जाती दोनों फैक्टर इसके अलग जेवर ,दादरी, सिकंदरा बाद और खुर्जा में जातीय समीकरण और विकास दोनों ही फैक्टर है। दादरी के लोगों का कहना है कि दूधी के शो बिंडो से महज 50 किमी

अवैध कॉलोनी तोड़ने

गई टीम पर पथराव

एजेंसी ग्रेटर नोएडा। ग्रेनो वेस्ट के सुनपुरा गांव में अवैध रूप से बसाई गई कॉलोनी को ध्वस्त करने पहुंची प्राधिकरण की टीम पर हमला किया जाने का मामला सामने आया है। पुलिस का दावा है कि प्राधिकरण की टीम बिना सूचना दिए गांव में पहुंची थी। इस बीच कॉलोनाइजरों के गुणों ने टीम पर पथराव किया। प्राधिकरण की जेसीबी में तोड़फोड़ करने का आरोप है। इस मामले को शिकायत पुलिस से की गई है। पुलिस मामले की जांच में जुटी है।प्राधिकरण के जेई राजीव ने सेक्टर ईकोटेक-3 कोतवाली में लिखित शिकायत दी है। जेई राजीव ने पुलिस को बताया कि सोमवार को प्राधिकरण की टीम अवैध अतिक्रमण हटाने पहुंची थी। इस

बीच कॉलोनाइजरों ने प्राधिकरण की टीम पर हमला बोल दिया। प्राधिकरण की जेसीबी मशीन में तोड़फोड़ की गई। किसी तरह कर्मचारियों ने भाग कर अपनी जान बचाई। प्राधिकरण के जेई ने कोतवाली में लिखित शिकायत देकर हमला करने वाले कॉलोनाइजरों के खिलाफ कार्रवाई की मांग की है। इस मामले में कोतवाली प्रभारी धर्मेन्द्र कुमार शुक्ला ने बताया कि प्राधिकरण की टीम द्वारा गांव में जाने की कोई सूचना नहीं दी गई थी। बिना पुलिस व्यवस्था के प्राधिकरण की टीम गांव में अतिक्रमण हटाने पहुंची थी। गांव में प्राधिकरण की टीम पर हमले की पुलिस को कोई जानकारी भी नहीं मिली है। प्राधिकरण की शिकायत पर मामले की जांच की जा रही है। इसके बाद आगे की कार्रवाई की जाएगी।

महामाया-चिल्ला व डीएनडी लूप पर कैमरों से होगी निगरानी

नोएडा। महामाया से चिल्ला बॉर्डर तक नोएडा-दिल्ली लिंक रोड व डीएनडी के सभी लूप पर इंटीग्रेटेड सिक्योरिटी एंड ट्रैफिक मैनेजमेंट सिस्टम (आईएसटीएमएस) के तहत कैमरे लगाए जाएंगे। नोएडा-दिल्ली के बीच इन मार्गों पर रोजाना करीब 25 लाख से अधिक वाहनों की आवाजाही होती है। इस कारण ट्रैफिक को नियंत्रित करना भी बड़ी चुनौती बनी हुई है। इसे दूर करने के लिए ट्रैफिक विभाग ने 20 स्थानों को चिन्हित कर करीब 100 सीसीटीवी कैमरे लगाने का प्रस्ताव प्राधिकरण को भेजा था, अब इस पर काम शुरू कर दिया गया है। दरअसल, नोएडा ट्रैफिक विभाग के अधिकारियों ने महामाया से चिल्ला



बॉर्डर तक करीब चार किलोमीटर के टुकड़े को सीसीटीवी कैमरे की निगरानी में लेने के लिए प्रस्ताव भेजा था। सीसीटीवी कैमरे लगने के बाद इसे आईएसटीएमएस से जोड़ दिया जाएगा। जिसके बाद चिल्ला बॉर्डर से एक्सप्रेसवे तक सेक्टर-94 स्थित इंटीग्रेटेड कमांड कंट्रोल रूम से ट्रैफिक

अभी सिर्फ महामाया व चिल्ला पर लगे हैं सीसीटीवी आईएसटीएमएस में तैनात अधिकारियों के मुताबिक, इस मार्ग पर अभी सिर्फ महामाया फ्लाईओवर और चिल्ला बॉर्डर पर ही सीसीटीवी कैमरे लगे हुए हैं। इस वजह से इन दोनों प्वाइंट के बीच जाम लगने पर इसकी मॉनिटरिंग नहीं हो पा रही है। सीसीटीवी कैमरे लगने से व्यवस्था में सुधार आएगा। डीसीपी ट्रैफिक अनिल कुमार यादव का कहना है कि महामाया से चिल्ला बॉर्डर और डीएनडी के सभी लूपों पर कुल 20 स्थानों को चिन्हित किया गया है, जहां सीसीटीवी कैमरे लगाए जाने हैं।

की बेहतर निगरानी की जा सकेगी। इस मार्ग से गुजरने वाले वाहन चालकों के लिए जाम की समस्या भी दूर हो जाएगी। ट्रैफिक विभाग ने नोएडा प्राधिकरण को प्रस्ताव भेजकर इन मार्गों पर बेहतर ट्रैफिक व्यवस्था की बेहतर निगरानी के साथ सुरक्षा कार्यों

का हवाला देते हुए उच्च क्षमता वाले नंबर प्लेट रीड (एनपीआर) कैमरे, सर्विलांस कैमरे समेत उच्च क्षमता वाले सीसीटीवी कैमरे लगाने के लिए प्रस्ताव भेजा था। नोएडा प्राधिकरण की ट्रैफिक सेल ने इस प्रस्ताव को मंजू कर इस पर काम शुरू कर दिया है।

नगर निगम के ट्रक में लगी आग

गाजियाबाद। गाजियाबाद के थाना सिहानी गेट क्षेत्र में हमदर्द ग्राउंड में नगर निगम के ट्रक में आग लग गई। यह सीएनजी से संचालित ट्रक था, जिसको लेकर खतरा बढ़ गया था। आग की सूचना पर फायर टैंकर दमकल कर्मियों के साथ पहुंचा। जिन्होंने कड़ी मशक्कत के बाद आग पर काबू पाया। ट्रक में आग शॉर्ट सर्किट की वजह से लगी यह ट्रक कूड़ा डंपिंग का कार्य करता है। गाजियाबाद में दमकल विभाग के चीफ फायर ऑफिसर राहुल पाल ने बताया कि फायर स्टेशन कोतवाली के लोहा मिली की थाना सिहानी गेट के सीहाना नगर क्षेत्र के हमदर्द ग्राउंड में एक ट्रक में आग लग गई है। सूचना पर एक फायर टैंकर दमकल कर्मियों की यूनिट के साथ घटनास्थल पर रवाना हुआ। मौके पर पहुंचकर दमकल कर्मियों ने देखा की गाड़ी से आग की लपटें काफी तेज निकल रही थी और आज पूरी तरीके से फैल चुकी थी।

नोएडा

नोएडा की प्रिंटिंग

कंपनी में लगी आग

8 दमकल की गाड़ियों ने डेढ़ घंटे बाद पाया काबू



नोएडा। नोएडा में गर्मी के साथ आग की घटना बढ़ रही है। मंगलवार रात करीब 1 बजे सेक्टर-63 की एक कंपनी में आग लग गई। कंपनी में प्रिंटिंग का काम होता है। आग कंपनी के बेसमेंट में लगी। मौके पर पहुंची आठ दमकल की गाड़ियों ने आग पर काबू पाया। इस घटना में कोई जन हानि नहीं हुई है। बेसमेंट, पहले और दूसरे तल पर भारी नुकसान हुआ है। यहां राखा सारा सामान जलकर राख हो गया। आग पर काबू पाने में करीब डेढ़ घंटे का समय लगा। सीएफओ प्रदीप चौबे ने बताया कि सेक्टर-63 में देवेंद्र एंड संस नाम की एक फैक्ट्री है। इसमें प्रिंटिंग का काम किया जाता है। देर रात करीब एक बजे दमकल विभाग को सूचना मिली कि फैक्ट्री के बेसमेंट में आग लग गई है। गार्ड ने ही इसकी सूचना पुलिस और

दमकल विभाग को दी। केमिकल और प्रिंटिंग का सामना होने की वजह से आग तेजी से फैली उसने प्रथम और दूसरे तल को भी अपनी चपेट में ले लिया। इसके बाद फैक्ट्री के शोशे तोड़े गए। मौके पर एक-एक करके 8 दमकल की गाड़ियों को भेजा गया। करीब डेढ़ घंटे की मशक्कत के बाद आग पर काबू पाया गया। आग की वजह शॉट सर्किट बताई जा रही है। उन्होंने बताया कि रात होने की वजह से निर्फे गाई ही यहां था। अन्यथा बड़ा हादसा हो सकता था। आग बुझाने के दौरान अलग-बगल वाली कंपनियों पर पानी का छिड़काव किया गया। इस दौरान बिजली सप्लाई बंद कर दी गई थी। अब बिजली के तारों को रिपेअर कर दोबारा सप्लाई दी जा रही है। आग से लाखों का मॉल जलकर राख हो गया।

25 और 26 को डीएससी रोड पर रहेगा डायर्वजन

माल वाहक वाहन रहेंगे प्रतिबंधित, दिक्कत होने पर हेल्पलाइन नंबर पर कॉल करें



एजेंसी नोएडा। गौतमबुद्धनगर जिले की लोकसभा सीट पर 26 अप्रैल को मतदान होना है। ऐसे में पोलिंग पार्टियों के रवाना और वापसी के दौरान सेक्टर-88 फूल मंडी के आसपास की सड़कों पर गुरुवार और शुक्रवार को वाहनों के रास्तों में बदलाव होगा। इसको लेकर यातायात पुलिस ने योजना तैयार कर ली है। यातायात से संबंधित दिक्कत होने पर लोग हेल्पलाइन नंबर 9971009001 पर संपर्क कर सकते हैं। डीसीपी यातायात अनिल कुमार यादव ने बताया कि फूल मंडी के आसपास आंतरिक सड़कों पर निर्वाचन से संबंधित वाहनों को छोड़कर अन्य सभी तरह के वाहन पूरी तरह प्रतिबंधित रहेंगे। फूल मंडी तिराहे से गेट नंबर-3, 4, और 2 के सामने से लेकर सेक्टर-88 कैट आरओ चौक तक रास्ता पूरी तरह बंद रहेगा। इस रास्ते पर केवल अधिकारियों के वाहन चल सकेंगे। डीसीपी यातायात ने बताया कि फूल मंडी के सामने दादरी-छलेरा-

चुनाव में लगे कर्मियों के लिए ये होगी पार्किंग व्यवस्था

सेक्टर और जोनल मजिस्ट्रेट के वाहन फूल मंडी गेट नंबर-1 से प्रवेश कर परिसर के अंदर गेट नंबर-2 के पास खाली जगह पर वाहन खड़े कर सकेंगे। ईवीएम वितरण और जमा करने वाले कर्मचारियों के वाहन फूल मंडी के गेट नंबर-1 से प्रवेश कर परिसर के अंदर दुकान संख्या-सी-26 और बी-23 के सामने बने पक्के चबूतरे के बीच बनी पार्क में वाहन खड़े कर सकेंगे। भंगेल की तरफ से आने वाले सीपीएमएफ और पुलिस के वाहन डीएससी रास्ते पर फेज टू तिराहे से कैट आरओ सेक्टर-88 चौक से दाहिने टर्न कर पुरता की ओर डिव्वाइडर युक्त मार्ग पर बनी पार्किंग में वाहन खड़े हो सकेंगे। सूरजपुर की तरफ से आने वाले पुलिसकर्मियों के वाहन सेक्टर-88 चौक तक डिव्वाइडर युक्त रास्ते पर बनी पार्किंग में वाहन एक लेन में खड़े हो सकेंगे।

सूरजपुर (डीएससी) रोड पर दोनों तरफ 25 अप्रैल को सुबह सात से रात 10 बजे तक और 26 अप्रैल को सुबह सात से रात 12 बजे तक सभी तरह के माल वाहक वाहन प्रतिबंधित रहेंगे। उन्होंने बताया कि सूरज पुर से फेज टू की तरफ आने वाले माल वाहक वाहन कच्ची सड़क तिराहे से दाहिने टर्न कर औद्योगिक एरिया रास्ते से होकर गंतव्य

को जा सकेंगे। भंगेल से सूरज पुर की तरफ जाने वाले वाहन गेझा तिराहे से दाहिने टर्न कर नोएडा-ग्रेनो एक्सप्रेस वे, परी चौक होकर गंतव्य को जा सकेंगे।

फूल मंडी से सेक्टर-88 चौक तक जाने वाले लोग फेज टू तिराहे से लावा कंपनी तिराहा होकर गंतव्य की ओर जा सकेंगे।

वाहन की टक्कर से पैदल जा रहे व्यक्ति ने दम तोड़ा

ग्रेटर नोएडा। सूरजपुर साइट सी औद्योगिक क्षेत्र में सड़क किनारे पैदल चल रहे व्यक्ति को अज्ञात वाहन ने कुचल दिया। हादसे में व्यक्ति की घटनास्थल पर ही मौत हो गई। आरोपी चालक वाहन लेकर मौके से भाग गया। पुलिस ने शव को कब्जे में लेकर पोस्टमार्टम के लिए भेज दिया है। पुलिस आरोपी चालक की तलाश कर रही है पुलिस के मुताबिक सूरजपुर साइट सी स्थित एक कंपनी के सुरक्षा गार्ड शिवराम सिंह ने पुलिस को सूचना दी कि किसी अज्ञात वाहन ने एक व्यक्ति को टक्कर मार दी है। हादसे

शार्ट न्यूज

मोदीनगर में कपड़ा फैक्ट्री में भीषण आग

गाजियाबाद। गाजियाबाद के मोदीनगर इलाके में मंगलवार देर रात कपड़ा बनाने की फैक्ट्री में भीषण आग लग गई। फायर फाइटर्स ने पहुंचकर फैक्ट्री में फंसे चार लोगों को सुरक्षित रेस्क्यू किया। दमकल की चार गाड़ियों ने कई घंटे बाद आग पर काबू पा लिया। इस अग्निकांड में लाखों रुपए का रॉ मैटेरियल जल गया। हालांकि कोई जनहानि नहीं हुई। मुख्य अग्निशमन अधिकारी राहुल पाल ने बताया, फायर स्टेशन मोदीनगर पर रात तीन बजे सूचना आई कि मोदीनगर में सिखेड़ा रोड इंडस्ट्रियल एरिया स्थित हॉली स्टार एक्सपोर्ट प्राईवेट लिमिटेड में आग लग गई है। यहां पर कपड़े बनाए जाते हैं। सूचना मिलते ही फायर स्टेशन मोदीनगर से अग्निशमन अधिकारी सहित दो फायर टैंकर मय यूनिट घटनास्थल के लिए रवाना हुए। घटनास्थल पर जाकर देखा तो आग बिल्डिंग के तीनों फ्लोर पर फैली हुई थी। आग की लपटें और काला धुआं बहुत तेज था। आग बहुत तेजी से फैल रही थी। फायर यूनिट ने तत्काल होजलाइन फैलाकर फायर फाइटिंग करना शुरू कर दिया। आग लगातार बढ़ती देख फायर स्टेशन कोतवाली से भी दो दमकल गाड़ियां बुलवाई गईं। फायर यूनिट ने तृतीय तल पर आग में फंसे चार लोगों हेमंत कुमार निवासी बिहार, सूरज व सुरेंद्र निवासी उ्जाव और उंपेंद्र निवासी अलीगढ़ को लेाडर लगाकर अदम्य साहस का परिचय देते हुए सकुशल बाहर निकाला।

एक लाख का इनामी बदमाश लोनी से पकड़ा गया

लोनी। हत्या, डकैती समेत अन्य गंभीर मामलों में फरार चल रहे बिहार के टाड़ार गैंग का सदस्य सुशील राय को बिहार एसटीएफ और यूपी एसटीएफ ने मंगलवार को लोनी के वर्धमानपुरम सब्जी मंडी रोड से गिरफ्तार किया है। बिहार पुलिस ने सुशील राय पर एक लाख रुपये का इनाम घोषित कर रखा था। सुशील राय कई बार जेल जा चुका है। सुशील राय की गिरफ्तार के लिए राजकुमार मिश्रा और पुलिस अधीक्षक एसटीएफ फील्ड टीम, नरेंद्र कुमार पुलिस उपाधीक्षक एसटीएफ नोएडा के नेतृत्व में उपनिरीक्षक कैपेय शण्डिल्य द्वारा टीम गठित की गई थी। उन्होंने बताया कि बेगूसराय बिहार के कुख्यात टाड़गर गैंग का सक्रिय सदस्य सुशील राय दो साल से हत्या, डकैती के मामले में फरार चल रहा था। सुशील राय ने पूछाछाड़ में बताया कि वह 10वीं पास है। 2001 में गांव की जमीन की रैंजिश को लेकर उसके भाई मुन्ना राय की हत्या सुबोध राय एवं रामाधार राय ने अपने परिजनों के साथ मिलकर कर दी थी। जिसका बदला लेने के लिए उसने रामाधार राय को गोली मारी थी। घातल रामाधार के परिजनों ने बेगूसराय में 307 का मुकदमा दर्ज कराया था। इस मामले में सुशील राय जेल गया था।

वाहन की टक्कर से पैदल जा रहे व्यक्ति ने दम तोड़ा

ग्रेटर नोएडा। सूरजपुर साइट सी औद्योगिक क्षेत्र में सड़क किनारे पैदल चल रहे व्यक्ति को अज्ञात वाहन ने कुचल दिया। हादसे में व्यक्ति की घटनास्थल पर ही मौत हो गई। आरोपी चालक वाहन लेकर मौके से भाग गया। पुलिस ने शव को कब्जे में लेकर पोस्टमार्टम के लिए भेज दिया है। पुलिस आरोपी चालक की तलाश कर रही है।पुलिस के मुताबिक सूरजपुर साइट सी स्थित एक कंपनी के सुरक्षा गार्ड शिवराम सिंह ने पुलिस को सूचना दी कि किसी अज्ञात वाहन ने एक व्यक्ति को टक्कर मार दी है। हादसे की सूचना पर पुलिस मौके पर पहुंची और घायल व्यक्ति को नजदीक के एक अस्पताल पहुंचाया। जहां डॉक्टरों ने उसे मृत घोषित कर दिया। पुलिस ने शव की पहचान का प्रयास किया, लेकिन उसकी पहचान नहीं हो सकी है। पुलिस ने कंपनी के सुरक्षाकर्मी की शिकायत पर अज्ञात वाहन चालक के खिलाफ मुकदमा दर्ज किया है। पुलिस अज्ञात वाहन और आरोपी चालक की तलाश में जुटी है। इसके लिए घटनास्थल के आसपास लगे सीसीटीवी कैमरों की फुटेज खंगाली जा रही है। पुलिस टीम शव की पहचान करने का भी प्रयास कर रही है।

फर्जी पेपर बनाकर बेवी संपत्ति

लोनी। टीला मोड़ थाना क्षेत्र में प्रॉपर्टी पर पहले से दो लोग थे। उसे दिल्ली के एक व्यक्ति को बेचने का मामला सामने आया है। नोटिस के बाद पीड़ित को मामले की जानकारी हुई। पीीडित गौरी शंकर ने टीला मोड़ थाने में शिकायत दी। जांच के बाद उमंग शर्मा, पुष्पा, हिंदूजा फाइनंस कंपनी के कर्मचारी शशांक सिंह और अवनीश कुमार व कृष्णावतार शर्मा पर केस दर्ज किया गया है। पर्सोपी शालीमार गार्डन सिद्धार्थ गौतम ने बताया कि मामले में सभी आरोपियों से जानकारी निकाली जा रही है। गौरी शंकर ने बताया कि 2019 में उन्होंने पुष्पा नाम की महिला का मकान लिया था। इस मकान को लेने के बाद 2021 में उन्हें एक फाइनंस कंपनी से 12 लाख रुपये के लोन का नोटिस आया था। यह लोन पुष्पा के बेटे उमंग ने एक विपिन नाम के व्यक्ति से करवाया था। इसके बारे में जानकारी मिलने पर आरोपी ने लोन को चुका दिया। इसके बाद उन्हें एक नोटिस हिंदूजा फाइनंस के नाम से मिला। इसका भी 12 लाख रुपये का लोन था। पीड़ित का आरोप है कि उमंग ने प्रॉपर्टी को बेचने से पहले फर्जी पेपर के आधार पर दो फाइसेंस कंपनी से लोन लिया था और उन्हें इस बारे में जानकारी दिए बिना प्रॉपर्टी को बेचा गया था।

चुनाव में प्राथमिक स्वास्थ्य केंद्र खुले रहेंगे

गाजियाबाद। चुनाव में लोगों को स्वास्थ्य संबंधी परेशानी ना हो, इसके लिए प्राथमिक स्वास्थ्य केंद्र खुले रहेंगे। यहीं नहीं मॉनिटरिंग के लिए विधानसभा वार नोडल अधिकारी भी तैनात कर दिए गए हैं। साथ ही एंबुलेंस को भी हॉट स्पॉट पर तैनात रहने के निर्देश दिए गए हैं।Kडूहू26 अप्रैल को जिले में चुनाव के दौरान सभी एंबुलेंस को अलर्ट कर किया गया है। लखनऊ से आए एंबुलेंस सेवा के ऑपरेशन हेड सुजीत दास ने बुधवार को सभी 108 एवं 102 एम्बुलेंस सेवा को अलर्ट पर रहने के निर्देश दिए। उन्होंने चुनाव के दौरान सभी एम्बुलेंस को हॉट स्पॉट पर खड़ी करने, एंबुलेंस की साफ सफाई रखने, एंबुलेंस में उपलब्ध सभी उपकरणों की क्रियाशीलता एवं सभी एंबुलेंस में ऑक्सीजन की उपलब्धता सुनिश्चित करने के निर्देश दिए। एंबुलेंस सेवा के प्रोग्राम मैनेजर जयविंद सिंह ने बताया की जनपद में 108 सेवा की 16 एवं 102 सेवा की 17 एंबुलेंस संचालित हैं। सभी एंबुलेंस अपने-अपने नजदीकी पुलिस स्टेशन और पुलिस चौकी से संपर्क में रहेंगे ताकि कहीं कोई अग्रिय घटना होने पर तुरंत घटनास्थल पर पहुंचा जा सके। इसके साथ ही पीएचसी खुली रहेगी और स्वास्थ्य संबंधी परेशानी इन पर मरीजों का इलाज किया जाएगा।

लावारिस कुत्ते ने छह महीने की बच्ची को नोंचा

ग्रेटर नोएडा। ग्रेनो वेस्ट स्थित ऐस डिविनो सोसाइटी में मंगलवार देर रात लावारिस कुत्ते ने छह महीने की बच्ची पर हमला कर दिया। माता-पिता ने बच्ची को मुश्किल से कुत्ते से बचाया। बच्ची को पिता ने इस मामले में बिसरख कोतवाली में लिखित शिकायत दी है।साहिल चावला ने अपनी शिकायत में बताया कि वह अपनी पत्नी और छह महीने की बच्ची के साथ सोसाइटी के पास टहल रहे थे, तभी उनकी पत्नी की गोद बच्ची थी। कुत्ते ने बच्ची पर हमला कर दिया। जैसे-तैसे उन्होंने अपने बच्ची को कुत्ते से बचाया। उन्होंने बुधवार को कोतवाली में अज्ञात कुत्ते मलिक के खिलाफ शिकायत दी है।वहीं, सोसाइटी के बाकी लोगों का कहना है कि परिसर में लावारिस कुत्तों की संख्या बढ़ती जा रही है, जो आप दिव लोगो पर हमला कर देते हैं। कई बार प्राधिकरण से शिकायत कर चुके हैं, लेकिन कोई सुनवाई नहीं हुई।

बेतहाशा फीस वसूली पर अंकुश चाहते हैं लोग

गाजियाबाद। जिले के निजी स्कूलों की हर साल बढ़ती बेतहाशा फीस और हर साल बदलते पाठ्यक्रम से अभिभावक बहुत परेशान हैं। तय दुकानों से किताब-कॉपी तथा कोर्स खरीदने के लिए मजबूर करने की मनमानी से भी अभिभावक त्रस्त हैं। अभिभावक लगातार इस पर अंकुश लगाने की मांग कर रहे हैं, मगर ना शिक्षा विभाग और ना ही प्रशासन ने इसके लिए कोई ठोस कदम उठाया है। अब अभिभावक ऐसे प्रत्याशी को चुनने की योजना बना रहे हैं जो स्कूलों की मनमानी पर रोक लगा सके।गाजियाबाद में निजी स्कूल- कॉलेजों की भरमार है। अभिभावक अच्छी शिक्षा की चाहत में अपने बच्चों को निजी स्कूलों में दाखिला तो दिला देते हैं, मगर बाद में स्कूलों की मनमानी उनकी जेब पर भारी पड़ती है। निजी स्कूल नियमों की पूरी तरह अनदेखी कर रहे हैं। हर साल स्कूलों की फीस बढ़ा दी जाती है। हर साल कोर्स बदल दिया जाता है, जिससे चाहकर भी अभिभावक कम फीसों में पुरानी किताबें नहीं खरीद पाते और मजबूरी में नया कोर्स खरीदना ही पड़ता है।

लखनऊ में तुलसियानी ग्रुप पर ईडी का छापा

कंपनी के पास जमीन नहीं थी, लोगों को अपार्टमेंट देने का वादा कर रुपए लिए थे

लखनऊ। ईडी ने बुधवार को रीयल एस्टेट का कारोबार करने वाली कंपनी तुलसियानी ग्रुप के कई ठिकानों पर छापा मारा है। ईडी की टीम में लखनऊ के पत्रकारपुरम के सहारा स्टेट मार्केट में इस समय तुलसियानी ग्रुप के आफिस में मौजूद है। टीम यहां पर सुबह में ही पहुंच गई थी। इस कंपनी में भाजपा के हरैया विधायक अजय सिंह की पार्टनरशिप है।

मामला सामने आने के बाद उन्होंने पूरे घटनाक्रम पर अपनी सफाई दी है। उनका कहना है कि उनके यहां पहले भी छापा पड़ चुका है लेकिन जांच में कुछ भी नहीं निकला। वह आगे भी किसी भी तरह की जांच के लिए तैयार है। विपक्ष लगातार सवाल खड़े करता है कि भाजपा सरकार में ईडी केवल विपक्ष के नेताओं के यहां छापे मारती है। उनका ये आरोप झूठा साबित हुआ



है। जांच एजेंसियां अपना काम कर रही है। मैं उनका सहयोग करूंगा।

शाहरुख खान की पत्नी गौरी खान तुलसियानी ग्रुप की ब्रांड एंबेसडर रह चुकी हैं

प्रयागराज, नोएडा, दिल्ली और गुरुग्राम में भी ईडी की टीम छानबीन कर रही हैं। कंपनी पर बैंक और निवेशकों की करोड़ों रुपए की रकम हड़पने का

के आधार पर ईडी ने जांच शुरू की थी। कंपनी ने फर्जी दस्तावेज जमाकर पीएनबी से 4.63 करोड़ रुपए कर्ज लिया था। जब बैंक ने कर्ज वसूली के लिए पत्राचार किया तो बिल्डर ने कोई जवाब नहीं दिया। बैंक मैनेजर की शिकायत पर तुलसियानी ग्रुप के निदेशक महेश तुलसियानी, अनिल कुमार तुलसियानी और पूर्व निदेशकों पर हजरतगंज कोतवाली में मुकदमा दर्ज कराया गया था। वहीं, निवेशकों के करोड़ों रुपए हड़पने के आरोप में लखनऊ पुलिस ने अजय तुलसियानी और अनिल कुमार तुलसियानी को गिरफ्तार किया था। ईडी की प्रारंभिक पड़ताल में निवेशकों और बैंक की 30 करोड़ से अधिक रकम हड़पने की पुष्टि होने के बाद सुबूत जुटाने के लिए बुधवार को छापे मारे गए हैं।

आरोप है। बीते दिसंबर माह में ईडी ने कंपनी के खिलाफ मनी लॉड्रिंग एक्ट में केस दर्ज कर जांच शुरू की थी। मशहूर फिल्म अभिनेता शाहरुख खान की पत्नी गौरी खान तुलसियानी ग्रुप की ब्रांड एंबेसडर रह चुकी हैं। बैंक मैनेजर ने दर्ज कराई थी रिपोर्ट

निवेशकों द्वारा दर्ज कराए गए मुकदमों

प्रतापगढ़ में वंदे-भारत के सामने

कूदकर युवती ने दी जान

प्रतापगढ़। प्रतापगढ़ में बड़ी बहन से विवाद के बाद छोटी बहन ने वंदे भारत ट्रेन के सामने कूद कर जान दे दी। पुलिस ने शव का पंचनामा भरकर पोस्टमार्टम के लिए भेज दिया। पिता चेन्नई में प्राइवेट नौकरी करते हैं। घटना कुंडा कोतवाली के मवई ब्रॉसिंग के पास की है। रजनुपर निवासी के चंद्र लाल चेन्नई में रहते हैं। घर पर उनकी पत्नी प्रभावती देवी अपनी दो बेटियों और एक बेटे के साथ रहती है। बुधवार को दोपहर करीब 2 बजे किसी बात को लेकर छोटी बहन शिवानी और उसकी बड़ी बहन से विवाद हो गया। जिससे शिवानी नाराज हो गई। वह घर से एक किलोमीटर दूर आम की बाग में

जाकर बैठ गई। दोपहर 2: 30 बजे लखनऊ से प्रयागराज जा रही वंदे भारत ट्रेन के सामने शिवानी ने कूद कर अपनी जान दे दी। स्थानीय लोगों ने पुलिस को सूचना दी। मौके पर पहुंची पुलिस शव को कब्जे में लेकर पोस्टमार्टम भेजने की तैयारी में जुट गई, लेकिन परिजन पोस्टमार्टम कराने को तैयार नहीं हुए। पुलिस परिजनों को समझने के बाद शव को पोस्टमार्टम के लिए भेज दिया। कुंडा थाना अध्यक्ष संतंद सिंह ने बताया की शव को पोस्टमार्टम के लिए भेज दिया है। मामले की जांच पड़ताल जारी है। तहरीर के आधार पर मुकदमा दर्ज कर विधिक कार्रवाई की जाएगी।

बहन की शादी के मंडप में भाई की पीट-पीटकर हत्या

गिफ्ट में टीवी-अंगूठी देना चाहता था, पत्नी नाराज थी; भाइयों को बुलाकर लाठी-डंडों से पीटवाया



की शादी 26 अप्रैल को होनी है। शादी की तैयारियों में चंद्र प्रकाश लगा हुआ था।

घरवालों के साथ शादी के सामान की खरीदारी कर रहा था। शादी की तैयारियां लगभग पूरी हो चुकी थीं। मंगलवार से शादी की रस्में भी शुरू हो गई थीं। रिश्तेदार आना भी शुरू हो गए थे। चंद्र प्रकाश बहन को एलईडी टीवी

दूल्हे पर प्रेमिका ने तेजाब फेंका

बलिया, बांसडीह। बलिया में दूल्हे पर उसी की प्रेमिका ने तेजाब फेंक दिया। युवती उसकी शादी से नाराज थी। किसी को शक न हो, इसलिए सज धजकर बारात निकासी में पहुंची। मौका मिलते ही दूल्हे के पास पहुंच गई। कमर से बोतल निकाली और उसके चेहरे पर फेंक दिया।

गनीमत रही कि तेजाब दूल्हे के चेहरे पर नहीं पड़ा, लेकिन उसका हाथ झुलस गया। उसके पास खड़ी 3 महिलाएं भी झुलस गईं। वारदात के बाद युवती भागने लगी। मगर बारतियों ने उसे पकड़ लिया। उसकी जमकर पिटाई की और फिर पुलिस को सौंप दिया।

दूल्हे और महिलाओं को अस्पताल ले जाया गया। प्राइमरी इलाज के बाद डॉक्टरों से आग्रह कर दूल्हे को अस्पताल से डिस्चार्ज कराया गया। यह घटना मंगलवार की है। इस वारदात की वजह से बारात

10.30 बजे मऊ के लिए रवाना हुई। घटना बांसडीह थाना के डुमरी गांव की है।

2 साल से था अफेयर

गांव के लोगों ने बताया- 2 साल से दूल्हे राकेश बिंद का लक्ष्मीना से अफेयर चल रहा था। दोनों एक ही गांव के हैं। घरों के बीच की दूरी भी सिर्फ 150 मीटर है, इसलिए घरवाले रिश्ते के लिए राजी नहीं थे। दोनों शादी के लिए अड़े थे। मसले को सुलझाने के लिए कई बार पंचायत भी बुलाई गई।

पंचायत ने राकेश पर दबाव बनाया। राकेश के घरवालों ने उसे सूरत भेज दिया। पुलिस के मुताबिक, मामला शांत हुआ, तो राकेश के घरवालों ने उसकी शादी मऊ में तय कर दी।

7-8 दिन पहले राकेश सूरत से घर आया और शादी की तैयारियों में लग गया।

शार्ट न्यूज

वांछित आरोपी को पुलिस ने दबोचा



ललितपुर। सौजना पुलिस ने एक वांछित अभियुक्त को किया गिरफ्तार आरोपी को न्यायालय में किया पेश। पुलिस अधीक्षक मो0 मुश्ताक के निर्देशन में अपर पुलिस अधीक्षक अनिल कुमार व क्षेत्राधिकारी महरीनी अजय कुमार के निकट पर्यवेक्षण में लोकसभा चुनाव के दृष्टिगत वांछित/वारण्टी अभियुक्तों की गिरफ्तारी के अभियान के क्रम में थाना सौजना पुलिस द्वारा दो नफर वारण्टी अभियुक्तों को मु0न0 158/18 धारा 325/323/504 आईपीसी सरकार बनाम फूल चन्द्र आदि माननीय न्यायालय अपर जिला एवं सत्र न्यायाधीश/विशेष न्यायाधीश (द0प्र0क्षेत्र अधि0) ललितपुर को गिरफ्तार किया गया। वारण्टी अभियुक्त को नियमानुसार हिरासत पुलिस में लेकर अग्रिम वैधानिक कार्यवाही की जा रही है। गिरफ्तारी करने वाले टीम उ0नि0 राजेश कुमार कां0 कुलदीप सिंह आदि शामिल रहे।

छात्र छात्राओं ने निकाली मतदाता जागरूकता एवं स्कूल चलो अभियान रैली

विशाल इंडिया/ब्यूरो



सोतापुर। जिले के कसमण्डा विकास खण्ड कसमण्डा के कंपोजिट विद्यालय डोभा में छात्र-छात्राओं के द्वारा मतदाता जागरूकता एवं स्कूल चलो अभियान रैली निकाली गई। बताते हैं कि इस प्रकार की रैली विद्यालय परिसर से निकलकर डोभा, गणेशपुर, दुल्लापुर पहुंची। इस दौरान छात्र-छात्राओं वोट देने की अपील की रैली के दौरान छात्र-छात्राएं तख्तियां लेकर चल रहे थे जिससे पहले मतदान फिर जलपान चाहे, नर हो या नारी मतदान सबकी जिम्मेदारी, वोट खलने जाना है अपना फर्ज निभाना है, सत्य और ईमान से सरकार बनाएंगे मतदान से, जब जागो प्यारे मतदान वोट हमारा अधिकार, कभी ना करें इसका बहिष्कार जैसी स्लोगान में लिखा था। विद्यालय के प्रधानाध्यापक संदीप मिश्रा ने कहा कि भारत एक मजबूत लोकतांत्रिक देश है भारत के नागरिकों को शत प्रतिशत मतदान देकर एक सशक्त सरकार का निर्माण करने में अहम भूमिका निभाना चाहिए देश के हर नागरिक जिनकी उम्र 18 वर्ष या उससे अधिक की हो वह सभी अपना मतदान जरूर करें एवं अभिभावकों से बच्चों को विद्यालय भेजने की अपील की।

शराब के गैर जिम्मेदाराना प्रयोग के दुष्प्रभाव पर आयोजित हुआ कार्यक्रम

महेश सिंह विशाल इंडिया



लखनऊ। कंज्यूमर वॉयस दिल्ली, व कंज्यूमर गिल्ड लखनऊ तथा लोक प्रशासन विभाग, लखनऊ विश्वविद्यालय के संयुक्त तत्वावधान में शराब के गैर जिम्मेदाराना प्रयोग के सामाजिक, आर्थिक, स्वास्थ्य के पहलुओं पर एक जागरूकता कार्यक्रम किया गया। कार्यक्रम की अध्यक्षता डा. नंदलाल भारती प्रोफेसर व हेड लोक प्रशासन विभाग द्वारा की गई। कार्यक्रम में प्रमुख रूप से हेमंत उपाध्याय कंज्यूमर वॉयस दिल्ली, डॉ प्रवेश द्विवेदी, निदेशक समर्थ, मनीष अग्रवाल, उपाध्यक्ष एसोसिए उतर प्रदेश राधेश्याम सिंह, ट्रैफिक इंस्पेक्टर, द्वारा शराब के प्रभाव पर व्याख्यान किया गया। कार्यक्रम का संचालन अभिषेक श्रीवास्तव, अधिवक्ता, अध्यक्ष कंज्यूमर गिल्ड द्वारा किया गया, कार्यक्रम में बड़ी संख्या में अध्ययनरत छात्रों, विभिन्न विभाग के अध्यापक द्वारा प्रतिभाग किया गया।

घाटमपुर में दलित युवती की नृशंस हत्या

कानपुर। कानपुर सजेती थाना क्षेत्र में एक दलित युवती की नृशंस हत्या कर दी गई। देर शाम घर से लापता हुई युवती का बुधवार सुबह खेत में खतरंजित शव बरामद हुआ। हत्यारों ने चेहरे को ईट से कुच दिया था और पूरे शरीर पर चोट के निशान थे। गले पर एक भगवा रंग का गमछा भी मिला है। इसी गमछे से गला घोटने के बाद हत्यारों ने शव को पेड़ से टांगने का प्रयास किया। मौके से पुलिस, फोरेंसिक टीम ने साक्ष्य जुटाए हैं। परिजनों की तहरीर पर सजेती थाने की पुलिस हत्या की एफआईआर दर्ज करके जांच शुरू कर दी है। घाटमपुर के रेणुरा गांव में रहने वाले कमलेश संखवार ने बताया कि उनकी बेटी रानी (19) मंगलवार रात को शौच के लिए घर से निकली थी, लेकिन लौटकर नहीं आई। परिवार के लोगों ने गांव और रिश्तेदारों के यहां पता किया लेकिन कोई सुरांग नहीं मिला। बुधवार सुबह घर से 200 मीटर दूरी पर बेटी रानी का रक्त रंजित शव मिला। ग्रामीणों की सूचना पर परिवार के लोग मौके पर पहुंचे और शव की शिनाख्त की। उधर युवती के हत्या की जानकारी मिलते ही सजेती थाने की फोर्स, एडीसीपी साउथ अंकिता शर्मा और सीओ घाटमपुर रंजीत कुमार मौके पर जांच करते पहुंचे। जघन्य हत्याकांड देखकर पुलिस अफसरों के भी हाथ पैर फूल गए। ईट से चेहरा कुच दिया गया था।

सबसे बड़ी हार का रिकार्ड बनायेगी भाजपा

इटावा। समाजवादी पार्टी (सपा) अध्यक्ष अखिलेश यादव ने दावा किया कि लोकसभा चुनाव में भारतीय जनता पार्टी (भाजपा) अब तक की उनसे बड़ी हार का इतिहास बनाने जा रही है। जसवंतनगर विधानसभा के एसएस मेमोरियल स्कूल में मैनपुरी की सांसद एवं प्रत्याशी डिंपल यादव के समर्थन में एक चुनावी सभा को संबोधित करते हुये उन्होंने कहा कि इलेक्टरल बॉन्ड का मामला सामने आने के बाद भाजपा दुनिया की सबसे बड़ी भ्रष्टाचारी पार्टी बन गई है। पहले चरण के चुनाव के बाद भाजपा का सफाया होने के संकेत मिल चुके है और आखिरी चरण के चुनाव तक भाजपा का पूरी तरह से सफाया हो जायेगा।

यादव ने कहा कि उनके संगठन का नाम इंडिया गठबंधन है लेकिन भाजपा के नेता जानबूझकर के इंडिया गठबंधन को ईडी गठबंधन बोलते हैं। इंडिया



गठबंधन में साफ-साफ इंगित है कि आईएनडीआईए का मतबल इंडिया है लेकिन भाजपा वालो ने पता नहीं कोन सी अंग्रेजी पढ़ी है जो वे इंडिया को ईडी पढ़ते है।

उन्होंने कहा कि पहले चरण के मतदान के बाद भाजपा के नेताओं की भाषण बदलना शुरू हो गये हैं। पहले चरण में ही संसदीय चुनाव का रुझान स्पष्ट कर दिया है। इस बार किसान मजदूर दलित सभी भाजपा के खिलाफ खड़े हो गए हैं। पीडीए परिवार ने एनडीए के पूरी तरह से होश उड़ा दिए हैं।

मॉक ड्रिल कर जन समुदाय एवं स्टाफ को किया जागरूक



ललितपुर। जिला आपदा प्रबंधन प्राधिकरण एवं वन विभाग स्वास्थ्य विभाग, अग्निरामन विभाग एवं सिंचाई विभाग के समन्वय से जिला महिला अस्पताल, गल्ला मंडी परिसर, सिंचाई खंड के वन रेंज एरिया एवं वन विभाग में मॉक ड्रिल कर जन समुदाय एवं स्टाफ को जागरूक किया गया। अपर जिलाधिकारी एवं प्रधानाचार्य राजकीय चिकित्सा महाविद्यालय की अध्यक्षता में वन विभाग एवं संभागिय वनाधिकारी की अध्यक्षता में वन रेंज की मॉक ड्रिल की गई। इस दौरान अग्निकांड से बचाव हेतु भीड़ प्रबंधन राहत एवं रेस्क्यू टीम में फंसे लोगों को बचाने का प्रयास किया गया जिसमें ललितपुर से समस्त आपदा मित्र मॉक ड्रिल का हिस्सा रहे। अग्निकांड के प्रभाव को कम करने के तरीके एवं संबंधित विभागों के समन्वय से अग्निकांड जैसी आपदा से जन समुदाय एवं वन जीव पेड़ पौधों अनाज इत्यादि को बचाए जाने हेतु प्रशिक्षण दिया गया, बताया गया कि गर्मी ऋतु में हीट इफेक्ट, शॉर्टसर्किट एवं टेंपरेचर अधिक बढ़ने से विभिन्न तरीके से आग लग जाती है और आग लग जाने पर बहुत ही ज्यादा हानि का सामना करना पड़ता है।

नुकड़ नाटक के माध्यम से चलाया गया मतदाता जागरूकता अभियान

विशाल इंडिया/पूनीत मिश्रा

सोतापुर। जिलाधिकारी/जिला निर्वाचन अधिकारी अनुज सिंह के महत्वाकांक्षी निर्देशन के क्रम में ऐम एजुकेशनल ग्रुप स्थाई सिधौली के द्वारा क्षेत्र के विभिन्न स्थानों पर मतदाता जागरूकता अभियान चलाया, जिसमें मतदाता जनजागरूकता रैली निकालकर क्षेत्र के प्रमुख स्थानों पर नुकड़ नाटक के माध्यम से आम जन मानस को मत प्रयोग करने के लिए प्रेरित किया। जन जागरूकता नुकड़ नाटक कार्यक्रम में कालेज सचिव एडवोकेट एम0एस0फरीदी,क्राइम



इंस्पेक्टर अखिलेश सिंह ने किया प्रतिभाग।

सामान्य लोकसभा निर्वाचन 2024 में वोट प्रतिशत बढ़ाने के उद्देश्य से ऐम कॉलेज के द्वारा जागरूकता के लिए विशाल जन जागरूकता रैली के आयोजन किया गया। मतदाता जन जागरूकता रैली को तारिक सिद्दीकी

सकुशल एवं शान्तिपूर्ण निर्वाचन हेतु गंभीरतापूर्वक प्रशिक्षण ले

ललितपुर। प्रशासन की सख्ती से शत-प्रतिशत कार्मिकों ने लिया प्रशिक्षण कारण सहित अनुपस्थित 02 कार्मिक 27 अप्रैल को लेंगे प्रशिक्षण मतदेय स्थल का निरीक्षण कर निर्भीक मतदान कराने हेतु अधिकारियों को निर्देश। लोक सभा सामान्य निर्वाचन- 2024 को सकुशल एवं शान्तिपूर्ण सम्पन्न कराये जाने हेतु चुनाव में लगे मतदान कार्मिकों (पीठासीन अधिकारी एवं मतदान अधिकारी-प्रथम) को जिला निर्वाचन अधिकारी अश्वय त्रिपाठी की अध्यक्षता में राक्षय इण्टर कॉलेज सभागार में निर्वाचन सम्बंधी गतिविधियों का प्रशिक्षण दिया गया। प्रशासन की सख्ती के कारण 720 में से 718 कार्मिकों ने प्रशिक्षण प्राप्त किया, मात्र



02 कार्मिक कारण सहित अनुपस्थित रहे, जिन्हें 27 अप्रैल 2024 को प्रशिक्षण प्राप्त करने के निर्देश दिये। प्रशिक्षण के दौरान जिला निर्वाचन अधिकारी ने कहा कि उपस्थित मतदान कार्मिक लोक सभा सामान्य निर्वाचन को सकुशल एवं शान्तिपूर्ण सम्पन्न कराने हेतु पूरी गंभीरता के साथ प्रशिक्षण प्राप्त करें, जनपद के 749

मेहनत लगन और परिश्रम ही सफलता की है कुंजी : शिक्षाविद अरुणेश मिश्र

विशाल इंडिया/ब्यूरो

सोतापुर। समयबद्ध तरीके से की गई तैयारी मेहनत लगन और परिश्रम ही सफलता की कुंजी है।उक्त विचार शिक्षाविद अरुणेश मिश्र ने लहरपुर पब्लिक स्कूल में तहसील स्तरीय मेधावी छात्र सम्मान समारोह में छात्रों को सम्बोधित करते हुए व्यक्त किये। कार्यक्रम की अध्यक्षता कर रहे नगर पालिका परिषद के चेयरमैन हाजी जावेद अहमद ने बताया मेरा पूरा प्रयास रहेगा मेधावी छात्रों की पढ़ाई में किसी भी तरह की कोई जबरन होती है तो मैं सदैव उनके साथ हूँ कार्यक्रम



आयोजक मोहम्मद हसीन अंसारी ने बताया यह मेरे शहर लहरपुर का सौभाग्य है की टॉप 10 में लहरपुर सरस्वती विद्या मंदिर का छात्र अभिषेक शामिल हुआ है, तथा टॉप 20 में लहरपुर के तीन छात्र शामिल है कार्यक्रम में तहसील लहरपुर के 63 मेधावी छात्रों को यूनिवर्सल पब्लिक एंजू वेलफेयर समिति के द्वारा प्रमाण

पत्र मेडल शील्ड देकर सम्मानित किया गया। संस्था ने मेधावी छात्र एवं छात्राओं के माता-पिता को तथा गुरुजनों को शाल पहनाकर तथा बुके देकर भी सम्मानित किया कार्यक्रम में आए हुए सभी छात्रों छात्रों को केपी सिंह मेमोरियल इंस्टीट्यूट आफ फार्मेसी के डायरेक्टर अनूप सरवैया तथा विशाखा मंगलाती वाशु तिवारी

आफताब आलम की तरफ से मोमेंटो डायरी व कैलेंडर देकर सम्मानित किया गया। कार्यक्रम में मुख्य रूप से संस्था के अध्यक्ष शहरोज आलम बिभूपुरी आशीष महरोजा प्राचार्य सरस्वती विद्या मंदिर अनुराग मिश्र तथा आचार्य छोटेलाल तथा अमरीन खान सभासद डा.अध्यक्ष अहमद सोनू मास्टर इब्राहिम वकील किंग इरशद अहमद मिंटू समीर राईनी आशीष पांडे सफीक कुरैशी पूर्व सभासद मुशीर अहमद सभासद रहमत अली सभासद शोएब अहमद भैया सभासद आफताब अहमद मास्टर इब्राहिम समेत सम्मानित नागरिक उपस्थित रहे।

कांग्रेस के पित्रोदा ने कहा- अमेरिका में 55 फीसदी संपत्ति सरकार की हो जाती है

वॉशिंगटन। भाजपा और कांग्रेस के बीच चल रही चुनावी जंग अब और तेज हो गई है। प्रधानमंत्री नरेंद्र मोदी सहित भाजपा के तमाम बड़े दिग्गज नेताओं का आरोप है कि कांग्रेस आम जनता की संपत्ति अपने कब्जे में लेकर उसका बंटवारा कर देगी। इन आरोपों पर कांग्रेस ने, न केवल सफाई दी बल्कि पार्टी अध्यक्ष मल्लिकाार्जुन खड़गे ने तो खुली बहस की चुनौती दे दी। विवाद थमता इससे पहले अमेरिका में रह रहे ओवरसीज कांग्रेस के चेयरमैन सैम पित्रोदा ने आम में



धी का काम कर दिया। उन्होंने अमेरिका का उदाहरण देते हुए कहा कि यहां तो किसी के पास 100 मिलियन डॉलर की संपत्ति है और वह मर जाता है तो उसकी 45 फीसदी संपदा ही बच्चों को मिलती है। इसके अलावा बाकी 55 फीसदी संपत्ति सरकार के पास चली जाती है। बता दें कि राहुल गांधी ने पिछले दिनों देश में संस्थागत और आर्थिक सर्वे कराने और संपत्ति के पुनर्वितरण की बात कही थी। इसे लेकर पीएम नरेंद्र मोदी ने तीखा हमला बोला था और कहा था कि कांग्रेस देश के लोगों की संपत्ति लूटना चाहती है। इस पर कांग्रेस के नेता सैम पित्रोदा का बयान नया बवाल खड़ा कर सकता है। सैम पित्रोदा ने अमेरिकी कानून की बात करते हुए कहा, यह कानून कहता है कि आपने दौलत बनाई और उसका उपयोग किया। अब आप उसे छोड़कर जाएं तो उसका पूरा हिस्सा बच्चों को ही न मिले, कुछ देश को भी मिले। यह अच्छा कानून लगता है। भारत में ऐसा नहीं है। यदि किसी के पास 10 अरब की दौलत है और उसकी मौत हो जाती है तो उसके बच्चों को पूरी संपदा मिलती है, पब्लिक के हाथ कुछ नहीं आता। ये ऐसे मुद्दे हैं, जिन पर लोगों को डिबेट और चर्चा करनी चाहिए। मैं नहीं जानता कि इसका परिणाम क्या होगा, लेकिन जब हम संपदा के पुनर्वितरण की बात करते हैं तो हम नई नीतियों की बात कर रहे हैं। ऐसी योजनाओं की बात कर रहे हैं, जो जनता के हित में हैं। हम ऐसी स्क्रीमों की बात नहीं करते, जो सिर्फ देश के सुपर अमीरों के लिए ही हों।

लॉटरी का जैकपॉट जीतकर महिला ने कमाए करोड़ों रुपए, –लॉटरी में खुला 4 करोड़ 23 लाख रुपए का इनाम



लंदन। इंग्लैंड में एक्सेक्स के की रहने वाली लेयला ईटन ने लॉटरी का जैकपॉट जीतकर करोड़ों –अरबों रुपए कमा लिए और कुछ समय में उसके पास बेशुमार दौलत आ गई। इस बारे में न बताया कि जब मुझे लॉटरी में 410,000 पाउंड (4 करोड़ 23 लाख रुपए) का जैकपॉट मिला तो मैंने अपने जानने वालों को इसके बारे में बताया। लेकिन उन्हें मेरी बातों पर भरोसा नहीं था। इतना ही नहीं, जब मैंने ये बात अपने पति को बताई तो वो भी इसे सच नहीं मान रहा था। लेयला ने कहा कि मुझे अचानक आवाज आई कि मुझे इस जैकपॉट के लिए साइन अप करना चाहिए।। ऐसे में मैंने दिल की बात सुनी और साइनअप कर लिया। 2 महीने बाद जब रिजल्ट आया तो मेरी किस्मत चमक गई। लेयला ने बताया कि ये जैकपॉट मेरे लिए बहुत जरूरी है, क्योंकि मेरे पति का हार्निया की सर्जरी होने वाली है। 33 साल की लेयला के मुताबिक, कुछ मुझे इस लॉटरी के जैकपॉट जीतने के बारे में पता चला तो मैंने तुरंत अपने पति को फोन मिलाया। उसे सारी बातें बता दी, लेकिन उसे भरोसा नहीं हुआ। लेयला के पति ने कहा, ‘जब तक मैं अपनी आंखों से नहीं देख लेता, तब तक मैं इसे सच नहीं मानूंगा। मैं कभी इसके बारे में सोच नहीं सकता कि ऐसा हो सकता है। मेरा दिमाग इसे मानने को तैयार नहीं।’ हालांकि, बाद में वो मान गया। लेयला ने बताया कि यह जैकपॉट बहुत जरूरी समय पर मिला है। हमारे लिए पिछले 12 महीने काफी कठिन रहे हैं। मेरे पति काफी अस्वस्थ हैं और उन्हें कुछ सर्जरी की जरूरत है। वो काफी मेहनती हैं। अस्वस्थ होने के बावजूद काम पर सिर्फ डसलिय जाते हैं, ताकि हमारी ज़िंदगी अच्छे से गुजर सके। लेयला ने कहा कि अचानक दिमाग में आए विचार की वजह से मैंने पोस्टकोड लॉटरी में साइन अप किया और 2 महीने बाद मेरी किस्मत में खुशियां आ गईं। लेयला ने कहा कि अब मैं 2 महीने के लिए न्यूयॉर्क छुट्टियां मंजाने का प्लान कर रही हूं। साथ ही हमने परिवार के साथ काफी समय से कोई छुट्टियां नहीं बिताई। ऐसे में मैं फेमिली ट्रिप पर टक्की भी जाना चाहती हूं।

सुनीता विलियम्स तीसरी अंतरिक्ष यात्रा के लिए तैयार

–6 मई को बोइंग के कैप्सूल से स्पेस में जाएंगी ; कोरोना के चलते टला था मिशन

न्यूयार्क। भारतीय मूल की अमेरिकी अंतरिक्ष यात्री सुनीता विलियम्स 6 मई को अपनी तीसरी अंतरिक्ष यात्रा पर जाएंगी। वो बोइंग के स्टारलाइनर फैलिप्सो मिशन का हिस्सा होंगी। अमेरिका स्पेस एजेंसी नासा के मुताबिक, मिशन के लिए 2 सीनियर साइटिस्ट बुच विल्मोर और सुनीता विलियम्स को चुना गया है। फिलहाल सुनीता बोइंग के स्टारलाइनर स्पेसक्राफ्ट पर कू पलाइट टेस्ट मिशन के पायलट की ट्रेनिंग ले रही है। बोइंग के स्टारलाइनर स्पेसक्राफ्ट को 6 मई को रात 10 बजकर 34 मिनट पर एलायंस एटलस वी रॉकेट पर लॉन्च किया जाएगा। इस मिशन के लिए नासा की मदद ली गई है।

दो हफ्ते तक आईएसएस में रहेंगे

अमेरिका स्पेस एजेंसी गुरुवार को स्पेसक्राफ्ट के बारे में पूरी जानकारी साझा करेगी। स्पेस एजेंसी के मुताबिक, स्पेसक्राफ्ट को पेलोडिड के केंप कैनावरल स्पेस फोर्स स्टेशन के स्पेस लॉन्च कॉम्प्लेक्स-41 से लॉन्च किया जाएगा। दोनों यात्री दो हफ्ते तक इंटरनेशनल स्पेस स्टेशन (आईएसएस) में रहेंगे। इसके लिए तैयारियां पूरी कर ली गई हैं। परअवल, पहले यह स्पेसक्राफ्ट जुलाई 2022 में रवाना होने वाला था, लेकिन कोरोना महामारी के चलते इसे एक साल के लिए टाल दिया गया था।

तानाशाह किम जोंग की मौजूदगी में न्यूक्लियर ड्रिल, मचा हड़कम्प

पियांग। उत्तर कोरिया के तानाशाह किम जोंग उन ने अपनी मिसाइल सनक से पूरी दुनिया में हड़कंप मचा दिया है। उत्तर कोरिया ने कुछ तस्वीरों जारी की है जिसमें तानाशाह किम जोंग की मौजूदगी में न्यूक्लियर ड्रिल को अंजाम दिया जा रहा है। इस न्यूक्लियर ट्रिगर मैनैजमेंट सिस्टम की ड्रिल में एक के बाद एक चार रॉकेट दागे गए जो 351 किलोमीटर आइलैंड पर जाकर गिरे। सुपरलार्ज मल्टीपल रॉकेट लॉन्चर ने भारी गोलीबारी की और नकली परमाणु हथियारों से तैस प्रोजेक्टाइल पर सटीक निशाना भी साधा। एक रिपोर्ट के अनुसार किम जोंग ने अपने दुश्मनों को चेतावनी देने के लिए न्यूक्लियर ट्रिगर मैनैजमेंट सिस्टम की ड्रिल की है। उत्तर कोरिया की ओर से जारी तस्वीरों में दिखाया गया है कि किम जोंग की मौजूदगी में इस ड्रिल को अंजाम दिया गया। इस ड्रिल के बाद किम जोंग उन ने कहा कि रॉकेट लॉन्चर स्नाइपर्स की तरह सटीक थे और युद्ध रोकने के साथ दुश्मन पर हमला करने में उत्तर कोरिया पूरी तरह सक्षम है।

वही दक्षिण कोरिया के ज्वाइंट चीफ ऑफ स्टॉफ ने की न्यूक्लियर ट्रिगर मैनैजमेंट सिस्टम की ड्रिल को दक्षिण कोरिया के लिए खतरा बताया। दक्षिण कोरियाई सेना ने कहा कि उसे इस बात के सबूत मिले हैं कि उत्तर कोरिया अपने दूसरे जासूसी उपग्रह प्रक्षेपण की तैयारी में जुटा है, लेकिन ऐसे कोई संकेत नहीं हैं कि प्रक्षेपण होने वाला है।

विदेश



ओटावा के शॉ सेंटर वेन्यू में प्लास्टिक करार के दौरान प्लास्टिक बोटलों के ऊपर एक प्रोप को नल की तरह से लगाया गया।

इजरायल को डर उसका खास दोस्त ही उसके लिए खतरा पैदा कर रहा

तेलअवीव (एजेंसी)। अमेरिका मध्य पूर्व में इजरायल का सबसे मजबूत सहयोगी है, लेकिन वॉशिंगटन ने तेल अवीव को तनाव में ला दिया है। दरअसल अमेरिकी सुरक्षा और राजनयिक स्रोतों से हाल के दिनों में जिस तरह से लीक सामने आए हैं, इन घटनाओं ने इजरायल की सुरक्षा चिंताओं को बढ़ा दिया है। खासकर जब वे इजरायल और ईरान से जुड़े हैं। इजरायल में रक्षा विशेषज्ञों का मानना है कि सुरक्षा और राजनयिक स्थिरता को बढ़ावा देने के बजाय ये लीक चिंता, दबाव और अराजकता पैदा कर रहे हैं। दरअसल इजरायल अपनी रक्षा के लिए एक खास रणनीति पर काम करता रहा है, आख के बदले आंख और दांत के बदले दांत। इजरायल विरोधियों पर हमला करके उन्हें तबाह करता है, लेकिन साथ ही वह कभी भी सार्वजनिक रूप से इन हमलों की जिम्मेदारी नहीं लेता है। मध्य पूर्व के तनावपूर्ण क्षेत्र में यह संतुलन बेहद जरूरी है। इजरायल ने किसी हमले की सार्वजनिक जिम्मेदारी लेने से परहेज किया, फिर चाहे वह दमिश्क में ईरानी दूतावास पर हमला या फिर ईरान के हमले के जवाब में एस्कफ़ान शहर को निशाना बनाना हो।

लेकिन पेंटागन ने ईरान पर हमले की जानकारी अमेरिका मीडिया को लीक की। इजरायल के सूत्रों के हवाले से बताया है कि तेल अवीव में इस बात को लेकर निराशा है कि आखिर पेंटागन ने मामले में चुपगी रखने के बजाय अमेरिकी मीडिया को जानकारी लीक



क्यों कर दी। इजरायली सूत्रों का मानना है कि ऐसा करके अमेरिकी पक्ष ने अनावश्यक तनाव और कूटनीतिक जटिलताओं को बढ़ाया है। इजरायल में अमेरिका के इस जानकारी को सार्वजनिक करने को लेकर व्यापक चिंता है। इजरायल ने 24 से 48 घंटे पहले अमेरिका को हमले के बारे में सूचना दी थी। इजरायली सूत्रों का मानना है कि इस जानकारी को लेकर अमेरिकी अधिकारियों को

संयम बरतना चाहिए था, लेकिन इस जानकारी को लीक कर तनाव और भय का माहौल बनाया गया। इजरायल का मानना है कि पहले से तनाव भरे माहौल में लगातार हो रहे लीक से फायदे के बजाय नुकसान अधिक हो सकता है। ये लीक इजरायल की रणनीति को कमजोर करते हैं और ईरान को भड़काते हैं, जो क्षेत्र में व्यापक संघर्ष को बढ़ा सकते हैं। इन लीक का प्रभाव इजरायल और ईरान से बाहर भी होगा।

भारत और आर्मेनिया की दोस्ती देख भड़का अजरबैजान, दी धमकी

– आर्मेनिया को हथियारों की सप्लाई की तो हम चुपचाप नहीं बैठेंगे

बाकू (एजेंसी)। आर्मेनिया-भारत एक दूसरे करीब आ रहे हैं क्योंकि भारत आर्मेनिया को हथियारों की सप्लाई कर रहा है। इस बढ़ती दोस्ती को देखकर आर्मेनिया का कड़ु दुश्मन अजरबैजान बोखलागया है। अजरबैजान पाकिस्तान का अच्छा दोस्त है, वह कश्मीर के मुद्दे पर उसका साथ देता रहा है। अजरबैजान के राष्ट्रपति इल्हाम अलीयेव ने कहा कि फ्रांस, भारत और ग्रीस की ओर से आर्मेनिया को हथियार दिए जा रहे हैं जो अजरबैजान के खिलाफ है। अजरबैजान के राष्ट्रपति अलीयेव ने कहा कि जब फ्रांस, भारत और ग्रीस आर्मेनिया को हमारे खिलाफ हथियारों की सप्लाई करेंगे तो हम चुपचाप नहीं बैठ सकते। उन्होंने कहा कि ऐसा करके वह हमें साबित करने की कोशिश कर रहे हैं। हम इसे खामोश रहकर नहीं देख सकते। आर्मेनिया और भारत के संबंध पिछले कुछ सालों में मजबूत की ओर बढ़े हैं। आर्मेनिया ने हाल ही में भारत के साथ द्विपक्षीय संबंधों को रणनीतिक साझेदारी के स्तर तक बढ़ाने की इच्छा जताई थी। आर्मेनिया के श्रम मंत्री ने एक साक्षात्कार में कहा था कि मुझे लगता है कि भारत के साथ हमारे संबंध इतने परिपक्व हैं कि इन्हें रणनीतिक साझेदारी के रूप में परिभाषित किया जा सकता है। पिछले साल एक रिपोर्ट में कहा गया था कि फ्रांस भी आर्मेनिया को हथियार सप्लाई करेगा। इस पर अजरबैजान के राष्ट्रपति ने कहा था कि आर्मेनिया को सैन्य सहायता भेजने का उसका निर्णय दक्षिण काकेशस में हिंसक शत्रुता को बढ़ावा दे सकता है। एक बार फिर अजरबैजान के राष्ट्रपति अलीयेव ने धमकी दी है। उन्होंने आर्मेनियाई सरकार और उसकी मदद कर रहे पक्षों को साफ शब्दों में कहा है कि अगर हमें अपने लिए कोई गंभीर खतरा दिखता है तो हम सब्ज कदम उठाएंगे। भारत के अजरबैजान और आर्मेनिया दोनों के साथ राजनयिक संबंध हैं। मध्य एशिया और ईरान के रास्ते रूस और यूरोप तक जाने के लिए यह भौगोलिक रूप से महत्वपूर्ण हैं।

पहली बार पाकिस्तान ने माना.....रावी के पानी पर पूरा अधिकार भारत का

– जल संधि के तहत हम अंतरराष्ट्रीय न्यायालय नहीं जा सकते

इस्लामाबाद (एजेंसी)। पाकिस्तान के संघीय कानून मंत्री आजम नजीर तरार ने स्वीकार किया है, कि भारत को एक संधि के तहत रावी नदी के पानी पर पूरा अधिकार है। उन्होंने कहा कि यह संधि पाकिस्तान को कानूनी रूप से बाध्य करती है, कि वह पड़ोसी देश की जल आक्रमकता के खिलाफ अंतरराष्ट्रीय न्यायालय (आईसीजे) में न जाए। पाकिस्तान के मंत्री तरार ने नेशनल असेंबली (पाकिस्तानी संसद) में भारत के कार्यों पर चर्चा के लिए प्रस्तुत एक ध्यानाकर्षण नोटिस की कार्यवाही

के दौरान कहा, पाकिस्तान और भारत के बीच एक जल संधि है। रावी नदी पर पानी का अधिकार भारत का है, हम इसमें हस्तक्षेप नहीं कर सकते। उन्होंने कहा, इस मुद्दे पर भारत के खिलाफ आईसीजे का सहारा नहीं लिया जा सकता। दोनों देशों के बीच 1960 में हस्ताक्षरित सिंधु जल संधि के तहत भारत रावी, सतलज और ब्यास नदियों के पानी पर दावा करता है। संसद की निचले सदन में नोटिस पेश करने वाले पीटीआई.एम्.एन.ए. जरतान गुल ने तरार पर कड़ा प्रहार करते हुए कहा कि बुधवार को कानून मंत्री ने रावी नदी पर भारत का अधिकार स्वीकार कर लिया है, जो खेदजनक है। गुल को जवाब देकर कानून मंत्री ने कहा कि कानूनी मुद्दों का राजनीतिकरण नहीं किया जाना चाहिए।



के लिए किया जाएगा। सिंचाई और जलविद्युत उत्पादन के लिए महत्वपूर्ण शाहपुर कंडी बैराज परियोजना को पिछले तीन दशकों में कई

चुनौतियों का सामना करना पड़ा है। हालांकि, अब यह पूरा होने वाला है।

कोलबिया यूनिवर्सिटी में विरोध के चलते अब ऑनलाइन लगेंगी क्लास

वाशिंगटन। अमेरिका के अनेक हिस्सों में इजराइल-हमास के बीच जारी युद्ध के खिलाफ विरोध-प्रदर्शन हो रहे हैं। पिछले हफ्ते ‘न्यूयॉर्क आइवी लीग’ के छात्रों ने इजराइल के खिलाफ विरोध-प्रदर्शन किया था, जो मंगलवार तक एक बड़े आंदोलन में बदल गया। कोलबिया विश्वविद्यालय के मेनहट्टन परिसर में प्रदर्शन कर रहे 100 से अधिक छात्रों को गिरफ्तार किये जाने से ये प्रदर्शन और तेज हो गया। पुलिस ने कई स्थानों से प्रदर्शनकारियों को गिरफ्तार किया है। कोलबिया में तनाव बढ़ता देख विश्वविद्यालय ने बंदे हुए सेमेस्टर के लिए ऑनलाइन क्लास आयोजित करने का फैसला लिया है। गाजा में युद्ध से निपटने के लिए अमेरिकी राष्ट्रपति जो बाइडेन के खिलाफ छात्रों ने प्रदर्शन तेज कर दिया। ऐसे में कोलबिया विश्वविद्यालय ने घोषणा की है कि वह ऑनलाइन कक्षाएं आयोजित करेगा। मीडिया रिपोर्ट्स से पता चला है कि कई छात्रों के माता-पिता टयुशन फीस वापस करने की भी मांग कर रहे हैं। एक आधिकारिक बयान में कोलबिया विश्वविद्यालय के अध्यक्ष ने कहा कि कई समुदायों के छात्रों डरे हुए हैं। उन्होंने कहा कि हमने सुरक्षा चिंताओं को दूर करने के लिए कार्रवाई की घोषणा की है। गाजा में विनाशकारी मानवीय परिणामों वाला एक भयानक संघर्ष चल रहा है। पुलिस ने बताया कि सोमवार को न्यूयॉर्क विश्वविद्यालय के पास प्रदर्शन कर रहे 133 लोगों को गिरफ्तार किया गया था, लेकिन बाद में उन्हें छोड़ दिया गया था और अदालत में पेश होने के लिए समन जारी किया था। न्यूयॉर्क शहर के महापौर एरिक एडम्स ने बताया कि इस सप्ताह विरोध-प्रदर्शन के दौरान प्रदर्शनकारियों ने पुलिस अधिकारियों पर बातलों और अन्य वस्तुओं से हमला किया। कर्नेलिकट में स्थित येल विश्वविद्यालय में छात्रों ने प्रदर्शन रोकने से इनकार कर दिया, जिसके बाद पुलिस ने 47 छात्रों सहित 60 प्रदर्शनकारियों को गिरफ्तार कर लिया।

जिनपिंग ने दिया देश की सेना के पुनर्गठन का आदेश

–युद्ध के लिए बनाई स्पेशल फोर्स

बीजिंग (एजेंसी)। राष्ट्रपति शी जिनपिंग ने देश की सेना के पुनर्गठन का आदेश दिया है। नए बदलावों के तहत जिनपिंग ने स्ट्रैटेजिक सपोर्ट फोर्स (रणनीतिक सहायता बल) को समाप्त करने का आदेश दिया है। यह 2015 के बाद पीपल्स लिबरेशन आर्मी में सबसे बड़ा बदलाव होगा।फंडस बल को 8 साल पहले बनाया गया था और इसका उद्देश्य अंतरिक्ष, साइबर, राजनीतिक और इलेक्ट्रॉनिक युद्ध में क्षमताओं को बढ़ाना था।

नए बदलाव साफबतते हैं कि चीन के आका जिनपिंग सेना को आधुनिक युद्ध की परिस्थितियों को लिए तैयार करने में जुटे हुए हैं, जिसमें इलेक्ट्रॉनिक वार की प्रमुख भूमिका होगी। रिपोर्ट के अनुसार, रणनीतिक सहायता बल की जगह जिनपिंग सूचना सहायता बल (इनफॉर्मेशन सपोर्ट फोर्स) नाम से एक नई फोर्स बनाई है। चीनी रक्षा मंत्रालय ने एक बयान में कहा, एयरस्पेस और साइबर यूनिट पहले रणनीतिक सहायता बल के अधीन थीं। अब संयन्तात्मक रूप से नव निर्मित इनफॉर्मेशन सपोर्ट फोर्स के समानांतर होंगी। नए बदलावों को शी जिनपिंग ने खास बताते हुए कहा कि नई

सेना साइबर इनफॉर्मेशन सिस्टम के निर्माण और उपयोग के समन्वय में महत्वपूर्ण सहायता प्रदान करेगी। नए बदलावों में भी सेना पर चीन की कम्युनिस्ट पार्टी का नियंत्रण पहले की तरह ही बना हुआ है। ली वेंग को नए बने इनफॉर्मेशन सपोर्ट फोर्स का राजनीतिक कामिस्तर बनाया गया है। इसके पहले वे समाप्त हो चुके रणनीतिक सहायता बल के लिए यही भूमिका निभा रहे थे। चीन के सरकारी टेलीविजन सीसीटीवी की रिपोर्ट के अनुसार, बी यू को इनफॉर्मेशन सपोर्ट फोर्स का नया कमांडर नियुक्त किया गया है। पीएलए की नेवल रिसर्च एकेडमी के एक वरिष्ठ और रिटायर्ड शोधकर्ता काओ वेदांग के हवाले से बताया है कि पुनर्गठन से उग्रह प्रणालियां और साइबरस्पेस की बेहतर तैनाती होगी, साथ ही इलेक्ट्रॉनिक युद्ध का संचालन भी होगा। चीन की स्ट्रेटेजिक सपोर्ट फोर्स के पिछले कमांडर जू कियानशेंग पिछले साल अचानक लापता हो गए थे। तब ये कहा गया था कि वे चीनी मिलिट्री नेटवर्क में बड़ी अयल-पुशल का शिकार हुए हैं। वे एक बार फिर से सामने आ गए हैं। हालांकि, उनकी वर्तमान स्थिति स्पष्ट नहीं है।जिनपिंग सेना का पुनर्गठन ऐसे समय में कर रहे हैं जब दुनिया में बैकूथक प्रभुत्व की लड़ाई में चीन और अमेरिका आमने-सामने हैं।

पुतिन की सेना को मिलेगा नया ब्रह्मास्त्र... एस-500 का परीक्षण हुआ सफल



मास्को (एजेंसी)। यूक्रेन युद्ध के बीच रूस की सेना को नया ब्रह्मास्त्र मिलने वाला है। रूस के रक्षा मंत्री सर्गेई शोइगू ने बताया पुष्टि की है कि रूसी एयर डिफेंस फोर्सेस को एस-500 एयर और मिसाइल डिफेंस इस साल मिलेगा है। उन्होंने बताया कि इस सिस्टम में दो नए बदलाव भी किए गए हैं। शोइगू ने बताया कि यह अत्याधुनिक सिस्टम दो रूप में उपलब्ध होगा। पहला- बलिस्टिक मिसाइल डिफेंस सिस्टम और दूसरा- ज्यादा लंबी दूरी तक फाइटर जेट को मार गिराने वाले मिसाइल सिस्टम के रूप में दिया जाएगा। रूसी एस-500 मिसाइल सिस्टम को सबसे पहले साल 2015 में पेश किया गया था। इसके बाद से लगातार इसे डिजाइन किया जा रहा था और साल 2021 में इस ग्रीक देवता के नाम पर प्रोमेथस या गॉड ऑफ फायर नाम दिया गया था।

साल 2021 के मई महीने में पुतिन ने इस बात की पुष्टि की थी कि एस-500 का टेस्ट किया गया है और यह सफल रहा है। हाल ही में रूसी सेना के हवाले से कहा गया था कि इस मिसाइल सिस्टम का बड़े पैमाने पर टेस्ट किया है। इस टेस्ट में रूसी सिस्टम ने हाइपरसोनिक मिसाइल को मार गिराने में अपनी काबिलियत का प्रदर्शन किया। इसके अलावा मिसाइल ने एक परमाणु सबमरीन से दागी गई क्रूज मिसाइल को भी मार गिराया था।

एस-500 को रोड-मोबाइल एयर एंड मिसाइल

डिफेंस सिस्टम माना जाता है जिसे रूस की कंपनी अलमाज एंटे ने बनाया है। इस सिस्टम की रेंज 600 किमी तक है। यह सिस्टम 800 किमी की दूरी से ही लक्ष्यों की पहचान कर लेता है। एस-500 सिस्टम एक साथ 10 सुपरसोनिक मिसाइलों को एक के बाद एक निशाना बनाने में सक्षम है। यह एयर डिफेंस सिस्टम हाइपरसोनिक या मैक 10 की स्पीड से उड़ रही मिसाइलों को भी मार गिराने में सक्षम है। एस-500 की इतनी ज्यादा रेंज है कि वह दुश्मन की मिसाइलों, स्पेसक्राफ्ट

और अंतरिक्ष में निचली कक्षा में चक्कर काट रहे हथियारों को भी तबाह करने में सक्षम है। इस अत्याधुनिक सिस्टम में मिसाइल के अंदर ही रेडार भी लगा होता है। एस 500 को एस-400, एस-300 और अन्य प्लेटफॉर्म के साथ एक सिंगल एयर एंड निशाना बनाने में सक्षम है। यह एयर डिफेंस सिस्टम हाइपरसोनिक या मैक 10 की स्पीड से उड़ रही मिसाइलों को भी मार गिराने में सक्षम है। एस-500 की इतनी ज्यादा रेंज है कि वह दुश्मन की मिसाइलों, स्पेसक्राफ्ट

आखिरी गेंद पर दिल्ली कैपिटल्स जीती, गुजरात टाइटंस को चार रन से हराया

नयी दिल्ली। ऋषभ पंत नाबाद (88) और अक्षर पटेल (66) की शानदार पारियों के बाद गेंदबाजों की दमदार प्रदर्शन की बदौलत दिल्ली कैपिटल्स ने बुधवार को इंडियन प्रीमियर लीग (आईपीएल) के 40वें मैच में गुजरात टाइटंस को चार रन से हरा दिया है।

225 रनों के लक्ष्य का पीछ करते हुए गुजरात ने आखिरी गेंद तक संघर्ष दिखाया। राशिद खान आखिर गेंद पर छक्का लगाने से चुके और दिल्ली को चार रन से जीत हासिल हुई। दिल्ली यह नौ मैचों में चौथी जीत है। ऋद्धिमान साहा और शुभमन गिल की सलामी जोड़ी ने गुजरात के लिए तेजी से रन बनाने का प्रयास किया। इसी दौरान एनरिक नॉर्टिज दूसरे ओवर में गिल (6 रन) को पर्वेलियन भेज दिया। इसके बाद साहा ने साई सुदर्शन के दूसरे विकेट के लिये 82 रन जोड़े। साहा को कुलदीप ने आउट किया। साहा ने 25 गेंदों में पांच चौके और एक छक्का लगाते हुए 39 रन बनाये।



11वें ओवर में अमतउल्लाह उमरजई (1) रन पर आउट हुये। उसके बाद डेविड मिलर ने कप्तान संभाली। साई सुदर्शन ने 39 गेंदों में सात चौके और दो छक्के लगाते हुये सर्वाधिक 65 रन बनाये। वहीं मिलर ने 23 गेंदों में छह चौके और तीन छक्के उड़ाते हुए 55 रनों की अहम पारी खेली। शाहरुख

खान (8), राहुल तेवतिया (4), साई किशोर (13) रन बनाकर आउट हुये। राशिद खान 11 गेंदों में 21 रन बनाकर नाबाद रहे। गुजरात की टीम निशारित 20 ओवर में आठ विकेट पर 220 रन ही बना सकी और मुकाबला चार से हार गई। गुजरात की नौ मैचों में यह पांचवी हार है।

दिल्ली की ओर से रसिख सलाम ने तीन विकेट लिये। कुलदीप यादव को दो विकेट मिले। एनरिक नॉर्टिज, मुकेश कुमार और अक्षर पटेल ने एक-एक बल्लेबाज को आउट किया। इससे पहले कप्तान ऋषभ पंत नाबाद (88) और अक्षर पटेल (66) की शानदार पारियों के दम पर दिल्ली

कैपिटल्स ने बुधवार को गुजरात टाइटंस को जीत के लिए 225 रनों का लक्ष्य दिया है।

आज यहां अरुण जेटली स्टेडियम में गुजरात टाइटंस के कप्तान शुभमन गिल ने टॉस जीतकर पहले गेंदबाजी करने का फैसला किया। बल्लेबाजी करने उतरी दिल्ली मुकाबले की

शुरुआत चौके से करते हुये अपने इरादे को जाहिर कर दिया। चौथे ओवर में वॉरियर ने नूर के हाथों जैक फ्रेजर को आउट कराकर गुजरात को पहली सफलता दिलायी। फ्रेजर 14 गेंदों में 23 रन बनाये। उसके बाद पृथ्वी शां (11) और शो हॉप (5) रन बनाकर आउट हो गये।

अक्षर पटेल और ऋषभ पंत ने पारी को संभाला। अक्षर पटेल ने 43 गेंदों में पांच चौके और चार छक्कों की मदद से 66रनों की पारी खेली। उन्हें 17वें ओवर में नूर ने साई किशोर के हाथों कैच आउट कराया। पंत ने 43 गेंदों में पांच चौके और आठ छक्के लगाते हुए नाबाद 88 रनों की पारी खेली। ट्रिस्टन स्टब्स सात गेंदों में 26 रन बनाकर नाबाद रहे। दिल्ली कैपिटल्स ने निर्धारित 20 ओवरों में चार विकेट पर 224 रन का स्कोर खड़ा किया।

गुजरात टाइटंस की ओर से संदीप वॉरियर ने तीन विकेट लिये और नूर अहमद ने एक बल्लेबाज को आउट किया।

51 साल के हुए सचिन को जन्मदिन पर मिली शुभकामनाएं



मुंबई (एजेंसी)। महान बल्लेबाज सचिन तेंदुलकर बुधवार 24 अप्रैल को 51 साल के हो गए। जन्मदिन के अवसर वर सचिन को साथी खिलाड़ियों और प्रशंसकों ने बधाई दी है। सचिन सन्यास के इतने समय बाद भी क्रिकेट जगत में छाये हुए हैं। उन्हें प्रशंसक क्रिकेट का भागवान तक मानते हैं। अपने दो दशक से अधिक समय के सबसे लंबे करियर में सचिन ने सबसे अधिक 100 शतक लगाने के साथ ही 200 टेस्ट खेले। ये उपलब्धि हासिल करने वाले वह विश्व के एकमात्र खेािलाड़ी हैं। अंतर राष्ट्रीय क्रिकेट में मास्टर ब्लास्टर के नाम से लोकप्रिय सचिन ने इंडियन प्रीमियर लीग (आईपीएल) में भी धमाकेदारी क्रिकेट खेला।

आईपीएल में जहां हर एक खिलाड़ी की नीलामी होती है। वहीं सचिन और कुछ वरिष्ठ खिलाड़ी ही ऐसे हैं जो बिना नीलामी में उतरे इसमें शामिल हुए। इसका कारण है कि आईपीएल प्रबंधन और बीसीसीआन ने उन्हें बिना नीलामी के लिए शामिल किया। तब बोर्ड के मन में ये दर था कि

क्रिकेट के भगवान सचिन और बाकी दिग्गज खिलाड़ियों की बोली लगाने से प्रशंसक नाराज हो जाएंगे। इसलिए सचिन के साथ ही कुछ दिग्गज खिलाड़ियों को नीलामी में नहीं भेजा गया। इसके बाद 5 खिलाड़ियों को मार्को प्लेयर बनाया गया।मतलब इन्हें पहले ही कुछ फेंचाइजी अपनी टीम में शामिल कर लेंगे। यह 5 खिलाड़ी सचिन, सौरव गांगुली, वीरेंद्र सहवाग, राहुल द्रविड़ और युवराज सिंह।

सचिन को मुंबई इंडियंस, गांगुली को कोलकाता नाइट राइडर्स, सहवाग को दिल्ली डेयरडेविल्स (अब दिल्ली कैपिटल्स), द्रविड़ को रॉयल चैलेंजर्स बेंगलुरु और युवराज को किंग्स इलेवन पंजाब (अब पंजाब किंग्स) ने शामिल किया।सचिन को मुंबई ने पहले ही सत्र में साइन किया। इसके लिए फेंचाइजी ने मास्टर ब्लास्टर को एक सीजन के लिए 4 करोड़ 48 लाख 50 हजार रुपये फीस दी है। 2010 सीजन तक सचिन की फीस यही रही। इसके बाद उनकी फीस बढ़कर 8 करोड़ 28 लाख रुपये कर दी गई। सचिन ने 2013 सीजन के बाद आईपीएल से सन्यास ले लिया था।

लीवर कप के बाद नहीं खेलेंगे नडाल

बार्सिलोना । स्पेन के टेनिस स्टार रफेल नडाल ने कहा है कि 2024 एटीपी टूर उनका आखिरी साल हो सकता है। नडाल के अनुसार वह सितंबर में बर्लिन में लीवर कप के बाद नहीं खेलेंगे।।ऐसे में ये उनका अंतिम टूर्नामेंट हो सकता है। नडाल 22 बार के ग्रैंड स्लेम चैंपियन रहे हैं। इससे पहले उन्होंने पिछले सााह ही बार्सीलोना ओपन में एलेक्स डि मिनोर के खिलाफ दूसरे दौर में हार के बाद कहा था कि यह शायद यहां उनका अंतिम मैच था। नडाल ने बार्सीलोना में अब तक 12 बार खिताब जीते हैं। इस खिताबी ने कहा, ‘‘ अपने करियर के इस चरण में मैं वास्तव में वहां जाना चाहता हूं और मुझे दिग्ग गृह हार अवसर का अधिक से अधिक लाभ उठाना चाहता हूं। ’’ फिट नहीं होने से उन्होंने इस साल केवल पांच प्रतिस्पर्धी मैच खेले हैं। गौरतलब है कि लीवर कप एक इनडोर हार्डकोर्ट पुरुष प्रतियोगिता है जो गोल्फ के राइडर कप के समान प्रारूप में विश्व टीम और यूरोप टीम के बीच खेला जाता है। नडाल ने कहा, ‘‘ मैं टीम यूरोप के लिए बर्लिन में लीवर कप खेलने को लेकर बहुत खुश हूं। ’’ उन्होंने कहा, ‘‘ मेरे पास लीवर कप के अनुभवों की कुछ विशेष यादें हैं जिनमें दो साल पहले अंतिम बार रोजर फेडरर के साथ खेलना भी शामिल है।

हरभजन बोले, सैमसन और यशस्वी को टी20 विश्वकप के लिए शामिल करें

जयपुर । दिग्गज स्पिनर हरभजन सिंह ने विकेटकीपर बल्लेबाज संजु सैमसन और बल्लेबाज यशस्वी जायसवाल की जमकर प्रशंसा की है। हरभजन ने कहा कि इन दोनों को ही जून में अमेरिका और वेस्टइंडीज में होने वाले टी20 विश्वकप के लिए



भी जगह मिलनी चाहिये। हरभजन के अनुसार सैमसन को वाले समय में भारतीय टी20 टीम की कप्तानी दी जानी चाहिये। साथ ही कहा कि जिस प्रकार से सैमसन ने आईपीएल में राजस्थान रॉयल्स की कप्तान करते हुए उसे शीर्ष पर पहुंचाया है उससे उनकी नेतृत्व क्षमता का पता चलता है। ऐसे में उसे रोहित शर्मा के बाद अगले टी20 कप्तान के तौर पर तैयार किया जाना चाहिये। इसके अलावा

सैमसन ने कप्तानी के दौरान जबरदस्त बल्लेबाजी भी की है और उनधर किसी भी प्रकार का दबाव नहीं दिखा है। वहीं यशस्वी को लेकर हरभजन ने कहा, मुम्बई इंडियंस के खिलाफ यशस्वी की शतकीय पारी इस बात को साबित करती है कि फार्म आता-जाता रहता है पर वलास स्थायी होती है, यशस्वी की फॉर्म अस्थायी है। इसलिए उन्हें शामिल किये जाने पर किसी प्रकार की आशंकाएं नहीं होनी चाहिये।

कुलदीप यादव ने दिया बड़ा बयान, बोले- केकेआर में मुझे ज्यादा मार्गदर्शन नहीं मिलता था



नई दिल्ली । भारतीय स्पिनर कुलदीप यादव जब कोलकाता नाइट राइडर्स (केकेआर) का हिस्सा थे तब उनके प्रदर्शन में काफी गिरावट आयी थी लेकिन दिल्ली कैपिटल्स के खिलाफ जुड़ने के बाद इस गेंदबाज ने इंडियन प्रीमियर लीग (आईपीएल) के साथ राष्ट्रीय टीम के लिए भी शानदार प्रदर्शन किया। दिल्ली की टीम से जुड़ने के बाद कुलदीप ने 33 मैचों में 41 विकेट चटकाए हैं। कुलदीप बताया कि 2020 में घुटने की ऑपरेशन के बाद कोच कपिल पांडे की देखरेख में अभ्यास करते हुए उन्होंने नए कोशल विकसित किए जिसका फायदा मिला। कुलदीप ने कहा, ‘ मैं जब केकेआर में था तब मुझे मार्गदर्शन की जरूरत थी लेकिन अब ऐसी स्थिति नहीं है।। अब मैं अपनी समझ से चीजें नियंत्रित करता हूं।। माही भाई (महेन्द्र सिंह धोनी) ने 2019 के बाद राष्ट्रीय टीम के लिए खेलना छोड़ दिया था और उसके बाद मुझे मार्गदर्शन की जरूरत महसूस हुई।। अब अनुभव के साथ मैं चीजों को बेहतर तरीके से समझने लगा हूं। ’ उन्होंने कहा, ‘ मुझे अब भी केकेआर (2016-2020 तक) में अपने समय पर पछतावा है और मुझे लगता है कि मैं अब जो कुछ भी कर रहा हूं, काश मैं इसे पहले ही कर पाता। ’ उन्होंने कहा, ‘ मुझे अब भी दुख होता है कि अगर मैंने उस समय उन कोशलों पर काम किया होता, तो मैं और भी अधिक प्रभावी हो सकता था।।

स्टोइनिस ने बनाया रिकार्ड



टारगेट का पीछ करते हुए स्टोइनिस ने 124 रनों की नाबाद पारी खेलकर अपनी टीम को जीत दिलायी। स्टोइनिस ने 63 गेंदों पर13 चौके और 6 छक्के लगाये। स्टोइनिस अब आईपीएल में लक्ष्य का पीछ करते हुए सबसे अधिक रन बनाने वाले खिलाड़ी बन गये हैं। इससे पहले आईपीएल में साल 2011 में सीएसके के खिलाफ पंजाब के पॉल वल्थाटी ने नाबाद 120 रन रन बनाये थे। स्टोइनिस ने इसके अलावा आईपीएल में सीएसके के खिलाफ सर्वोच्च व्यक्तिगत स्कोर बनाने के मामले में वीरेंद्र सहवाग को भी पीछे छोड़ दिया है।

लखनऊ सुपर जायंट्स टीम ने भी इस मैच में 211 रनों का लक्ष्य हासिल कर एक रिकार्ड बनाया। ये चेन्नई मैदान पर हासिल किया गया सबसे बड़ा लक्ष्य है। इसके साथ ही साल 2012 में आरसीबी के खिलाफ सीएसके द्वारा बनाया गया 206 रनों का चेज भी पीछे रह गया। इस मैच में सीएसके ने ऋतुराज गायकवाड़ के शतक की बदौलत 210 रन बनाये थे।

रोहित-कोहली टी20 विश्वकप में पारी की शुरुआत करे : गांगुली



नई दिल्ली । भारतीय क्रिकेट टीम के पूर्व कप्तान सौरव गांगुली ने विराट कोहली की जमकर सराहना करते हुए कहा है कि उन्हें टी20 विश्वकप में रोहित शर्मा के साथ पारी की शुरुआत करनी चाहिये। गांगुली ने कहा कि विराट में 40 गेंदों में ही शतक लगाने की क्षमताएं हैं। विराट ने इस आईपीएल सत्र में तेजी से खेलते हुए सबसे अधिक रन बनाये है पर इसके बाद भी उनके स्ट्राइक रेट पर सवाल उठे हैं। कोहली ने राजस्थान रॉयल्स के खिलाफ 67 गेंदों में 100 रन बनाए थे पर इसके बाद भी कहा गया कि उनका स्ट्राइक रेट कम है। इस पर गांगुली ने कहा, ‘विराट के पास 40 गेंदों में 100 रन बनाने की भी क्षमताएं है। साथ ही कहा कि भारतीय टीम को टी20 विश्व कप में जीत के लिए उस प्रकार के सलामी बल्लेबाजों की जरूरत है जो मैदान में उतरते ही बड़े शॉट लगा सकें। इसके बाद दिखेगा कि पांच से छह ओवर के बाद क्या होगा।। ऐसे में कोहली-रोहित से पारी की शुरुआत करना सबसे बेहतर फैसला रहेगा।। गांगुली का मानना है चयन समिति, कोच राहुल द्रविड़ और रोहित टी20 विश्व कप के लिए टीम के सबसे बेहतर खिलाड़ियों का चयन करेंगे। उन्होंने कहा, ‘अगर आप मुझसे पूछें और यह सिर्फ मेरी निजी राय है और मैं यह नहीं कह रहा हूं कि चयनकर्ताओं को ऐसा ही करना चाहिए क्योंकि टीम संयोजन को लेकर आखिरी फैसला उनका ही होता है।। गांगुली ने कहा कि टी20 विश्व कप का चयन आईपीएल के केवल एक चरण पर आधारित नहीं होना चाहिए। आपको हर प्रदर्शन को देखना चाहिये। एक अच्छी टीम में अनुभवी और युवा खिलाड़ियों का बेहतर संतुलन होता है। भारत के पास अभी कई अनुभवी खिलाड़ी और युवा खिलाड़ी है।

आईसीसी ने जमैका के धावक उसेन बोल्ट को टी 20 विश्व कप का दूत नियुक्त किया



दुबई (एजेंसी) । अंतरराष्ट्रीय क्रिकेट परिषद (आईसीसी) ने महान धावक उसेन बोल्ट को एक से 29 जून तक वेस्टइंडीज और अमेरिका में खेले जाने वाले आगामी टी20 विश्व कप का बांड दूत नियुक्त किया। जमैका में जन्में बोल्ट ने 2008 में बीजिंग में हुए ओलंपिक खेलों में इतिहास रचा था, जहां उन्होंने विश्व रिकॉर्ड समय में 100 मीटर, 200 मीटर और 4 गुणा 100 मीटर में दौड़ जीती थी। बोल्ट के नाम वर्तमान में 100 मीटर, 200 मीटर और 4 गुणा 100 मीटर में क्रमशः 9.58 सेकंड, 19.19 सेकंड और 36.84 सेकंड के समय के साथ विश्व रिकॉर्ड है।

बोल्ट विश्व कप के अपने देश आने और

मुम्बई (एजेंसी)। आईपीएल के 17 संस्करण में अब तक सबसे अधिक 14 अंक लेकर राजस्थान रॉयल्स प्लेऑफ के करीब पहुंच गयी है। अब उसे प्लेऑफ में पहुंचने केवल एक ही जीत चाहिये। वहीं अंक तालिका में सबसे नीचे चल रही रॉयल चैलेंजर्स बेंगलुरु (आरसीबी) के बाहर होने का समय आ गया है। आरसीबी ने अब तक एक ही जीत के साथ 2 अंक हासिल किये हैं। ऐसे में अब अगर वह बचे हुए सभी 6 मैच भी जीत जाती है तो भी प्लेऑफ में नहीं पहुंच सकती। इसके अलावा किंग्स इलेवन पंजाब की भी आरसीबी जैसी ही स्थिति है और उसका भी बाहर होना तय है। अभी 4 टीमें ऐसी हैं, जो अंक तालिका में सबसे नीचे हैं। इनमें आरसीबी और पंजाब किंग्स शामिल हैं। वहीं मुंबई इंडियंस और दिल्ली कैपिटल्स भी बाहर होने की कगार पर हैं। अब इन्हें अपनी अम्मीदें बनाये रखने सभी मैच जीतने होंगे। एक भी हार इन्हें बाहर कर सकती है।

आरसीबी अब तक 8 में से 7 मैच हारी है। ये टीम अभी अंक तालिका में सबसे नीचे यानी 10वें पायदान पर है। ऐसे में फाफ डु प्लेसिस की कप्तानी वाली



आरसीबी अपने बाकी बचे सभी 6 मैच और जीत लेती है, तो भी उसके कुल 14 अंक होंगे। ऐसे में आरसीबी का प्लेऑफ में पहुंचना एकदम असंभव है। आईपीएल में अभी 10 टीम खेल रही हैं। तब से अब तक प्लेऑफ में कभी भी कोई टीम 14 अंक के साथ प्लेऑफ में नहीं पहुंची है। सबसे नीचे चौथे नंबर की टीम के भी 16 अंक रहे हैं। ऐसे में आरसीबी टीम के प्लेऑफ में पहुंचने की उम्मीद समाप्त हो गयी है। आरसीबी के लिए सभी चमत्कार हो सकता है जब बाकी टीमों अपने मैच हारें और आरसीबी अपने बचे हुए मैच भारी अंतर से जीते पर ऐसा होना संभव नहीं

चहल को नहीं शामिल करने का दुख हमेशा रहेगा: हेसन

नई दिल्ली (एजेंसी) । राजस्थान रॉयल्स की ओर से इस आईपीएल सत्र में शानदार गेंदबाजी कर पंपल कैच के दावेदार बने युजवेंद्र चहल ने सभी का ध्यान अपनी ओर खींचा है। टीम इंडिया से बाहर चल रहे चहल अपने इस प्रदर्शन से जहां टी20 विश्वकप के लिए भी जगह के दावेदार बन गये हैं। वहीं रॉयल चैलेंजर्स बेंगलोर (आरसीबी) के पूर्व क्रिकेट निदेशक माइक हेसन भी इस बात को लेकर पछता रहे हैं कि उन्होंने पिछली बार हुई नीलामी में क्यों इस स्पिनर को शामिल नहीं किया था। हेसन ने कहा है कि चहल को टीम में नहीं रखने का उन्हें अब भी दुख है। हेसन ने कहा कि तब आईपीएल की नीलामी में गलत आकलन के कारण ही वह इस लेग स्पिनर को टीम में नहीं रख पाये थे। चहल आईपीएल में इस बार 200 विकेट वाले आईपीएल इतिहास के



पहले गेंदबाज भी बने हैं।

हेसन ने पूर्व भारतीय बल्लेबाज रोबिन उथप्पा से बात करते हुए कहा, ‘चहल एक ऐसा खिलाड़ी है जिसे लेकर मैं तब तक निराश रहां जब तक कि मैं अपना करियर

समाप्त नहीं कर लेता और शायद उसके बाद भी। वह एक उत्कृष्ट गेंदबाज है। मुझे लगता है कि जब हर चक्र की बात आती है तो आपको यह तय करना होता है कि आप किसे रिटैन (बरकरार) रखना चाहते हैं।

सूर्यकुमार यादव आईसीसी टी20 बल्लेबाज रैंकिंग में शीर्ष पर कायम

दुबई (एजेंसी)। भारत के स्टार सूर्यकुमार यादव बल्लेबाजी टी-20 रैंकिंग में 861 की रैंकिंग के साथ शीर्ष पर कायम है। अंतरराष्ट्रीय क्रिकेट परिषद (आईसीसीआई) की जारी ताजा रैंकिंग में इंग्लैंड के फिल साल्ट 802 की रैंकिंग के साथ दूसरे नंबर पर हैं।

हाल ही में टी-20 में सबसे तेज तीन हजार रन बनाने वाले पाकिस्तान के विकेटकीपर बल्लेबाज मोहम्मद रिजवान को रैंकिंग में कोई फायदा मिलाता हुआ नहीं दिख रहा है। उनकी रैंकिंग 800 की है। इस बीच दक्षिण अफ्रीका के एडन मार्क्रम एक पायदान आगे बढ़कर चौथे नंबर पर आ गए हैं और उनकी रैंकिंग 755 की है। मार्क्रम के कारण पाकिस्तान के कप्तान बाबर आजम को नुकसान हुआ है और वे एक स्थान नीचे खिसक कर पांचवें नंबर पर पहुंचे गए हैं। शीर्ष पांच बल्लेबाजों के बाद छठे स्थान पर 714



रैंकिंग के साथ यशस्वी जायसवाल हैं। दक्षिण अफ्रीका के राइली रूसो 689 की रैंकिंग के साथ सातवें नंबर पर हैं। इंग्लैंड के जोस बटलर 680 की रैंकिंग के साथ अब एक

स्थान की उछाल के साथ आठवें नंबर पर पहुंच है। न्यूजीलैंड के फिन ऐलन एक स्थान नीचे यानी नौवें नंबर पर पहुंच गए हैं। उनकी रैंकिंग 666 की है। दक्षिण अफ्रीका के रीजा हेंड्रिक्स 660 की रैंकिंग के साथ अभी भी नंबर 10 पर बने हुए हैं। बाएं हाथ के तेज गेंदबाज शाहीन अफरीदी एक बार फिर पाकिस्तान के सर्वोच्च रैंकिंग वाले टी-20 गेंदबाज हैं। वह न्यूजीलैंड के खिलाफ सीरीज में शानदार प्रदर्शन करते हुए दो स्थान ऊपर चढ़कर 17वें स्थान पर पहुंच गए हैं। तेज गेंदबाजों में टीम साउदी और साथी तेज हारिस रऊफ 22वें स्थान पर हैं। इंग्लैंड के आदिल रशीद गेंदबाजों की नवीनतम टी-20 रैंकिंग में शीर्ष पर कायम हैं, जबकि साथी स्पिनर ईश सोढ़ी को भी पाकिस्तान के खिलाफ श्रृंखला में न्यूजीलैंड के लिए तीन विकेट लेने के बाद रैंकिंग में कुछ सुधार हुआ है।

जर्मनी में सेल्स इइविंग शटल बस को देखते हुए लोग। ये बस जर्मनी के इंडस्ट्रीयल ट्रेड फेयर में प्रशे की गयी।



बायजू राइट्स इश्यू का मामला छह जून तक टला

नई दिल्ली ।

राष्ट्रीय कंपनी विधि न्यायाधिकरण (एनसीएलटी) ने शिक्षा प्रौद्योगिकी मंच बायजू के निवेशकों का पक्ष सुनने के बाद राइट्स इश्यू के जरिए जुटाई राशि के उपयोग पर प्रतिबंध को अगली सुनवाई तक बरकरार रखा। एनसीएलटी की बेंगलुरु पीठ ने निवेशकों के साथ कंपनी प्रबंधन का भी पक्ष सुना और इस मामले की अगली सुनवाई के लिए छह जून की तारीख तय की। इस पीठ

ने साल की शुरुआत में अपने आदेश में कहा था कि राइट्स इश्यू के जरिए जुटाई गई राशि एक अलग एस्को खाते में रखी जाए और मामले का निपटारा न होने तक इसकी निकासी न की जाए। निवेशकों ने आरोप लगाया है कि बायजू का संचालन करने वाली कंपनी थिंक एंड लर्न ने इस राशि का दुरुपयोग किया है और अदालत के पिछले आदेश का पालन नहीं किया है। दूसरी तरफ आर्थिक संकटों से चिरी कंपनी ने कहा कि उसने एनसीएलटी के

निर्देशों का पूरी तरह से पालन किया है। बायजू पर चार निवेशकों ने न्यायाधिकरण के आदेश का उल्लंघन करने और राइट्स इश्यू के दौरान जुटाई गई कुछ राशि का इस्तेमाल करने का आरोप लगाया है। निवेशकों प्रोसस, जनरल अटलांटिक, सोफिना और पीक एक्सवी के एक समूह ने अन्य शेयरधारकों के समर्थन के साथ कंपनी प्रबंधन और राइट्स इश्यू के खिलाफ एनसीएलटी का दरवाजा



खटखटाया था। वित्तीय मुश्किलों में घिरने के बाद कंपनी ने फरवरी में 20 करोड़ डॉलर के राइट्स इश्यू को 22 अरब डॉलर के अपने शीर्ष उद्यम मूल्य की तुलना में 99 प्रतिशत कम मूल्यांकन पर जारी किया था।

अडानी समूह की कंपनियों के शेयरधारकों का बदल रहा पैटर्न

- एफपीआई के बजाय स्पष्ट पहचान वाले निवेशकों और फंडों की मौजूदगी बढ़ी

नई दिल्ली ।

शॉर्ट सेलिंग और नियामकों की जांच के दौरान अडानी समूह की कंपनियों के शेयरधारकों के पैटर्न में काफी बदलाव देखा जा रहा है। विदेशी पोर्टफोलियो निवेशकों (एफपीआई) के बजाय स्पष्ट पहचान वाले निवेशकों और व्यापक आधार वाले फंडों की मौजूदगी बढ़ी है। स्टॉक एक्सचेंज द्वारा सार्वजनिक तौर पर जारी शेयरारिता आंकड़ों के विश्लेषण से यह जानकारी मिली है। समूह की कंपनियों में सीधे तौर पर कम से कम 1 फीसदी हिस्सेदारी रखने वाले बड़े शेयरधारकों में भारतीय जीवन बीमा निगम, अमेरिकी निवेशक जीव्यूजी पार्टनर्स, अबू धाबी की

इंटरनैशनल होल्डिंग कंपनी और कतर इन्वेस्टमेंट अथॉरिटी की आईएनक्यू होल्डिंग शामिल है। यहां तक कि घरेलू म्यूचुअल फंडों ने भी अडानी समूह के शेयरों में निवेश करना शुरू कर दिया है। समूह के कुछ शेयरों का निफ्टी 50 और निफ्टी नेक्स्ट 50 जैसे लोकप्रिय सूचकांकों में शामिल होना भी इसकी एक वजह है। एक विश्लेषक ने कहा कि मार्च 2024 तिमाही के दौरान एफपीआई ने अडानी समूह की 10 सूचीबद्ध कंपनियों में से सात में अपनी हिस्सेदारी बढ़ाई है। अधिकतर कंपनियों में खुदरा और घरेलू निवेशकों ने भी ऐसा ही किया है। एक या दो पुराने निवेश को छोड़ दिया जाए तो अडानी समूह की कंपनियों के मौजूदा ढांचे पर उंगली उठाने की गुंजाइश नहीं है। समूह

के परिचालन प्रदर्शन में सुधार होने, ऋण बोझ में कमी आने और बेहतर मूल्यांकन से इसे निवेशकों के बीच बेहतर स्वीकार्यता मिलेगी। कुछ साल पहले की स्थिति को देखें तो अडानी समूह की अधिकतर कंपनियों के बड़े शेयरधारक मॉरीशस के थे। उनके अंतिम लाभकारी स्वामित्व (यूबीओ) की पहचान करने में नियामक को भी कड़ी मेहनत करनी पड़ रही है।

फिलहाल कुछ फंड जो बाजार नियामक सेबी की जांच के दायरे में हैं, उनका अडानी समूह की कंपनियों में बढ़ी हिस्सेदारी थी। अडानी समूह ने हमेशा किसी भी तरह की गड़बड़ी करने अथवा इनमें से किसी भी फंड से संबंध होने से इनकार किया है।

जियो के नए प्लान आ रहे 25 अप्रैल को

-रेड फ्री सब्सक्रिप्शन प्लान्स होगा लॉन्च

नईदिल्ली । जियो की ओर से न द्य एंड फ्री सब्सक्रिप्शन प्लान्स को लॉन्च किया जा रहा है। यह प्लान उन जियो सिनेमा यूजर्स के लिए होंगे, जो बिना विज्ञापन के आईपीएल मैच देखना चाहते हैं। इसे लेकर जियो ने एक टीजर जारी करके जानकारी दी है, जिसके मुताबिक जियोसिनेमा के नए प्लान्स को 25 अप्रैल 2024 को लॉन्च किया जाएगा। मौजूदा वक में जियो सिनेमा की तरफ से दो प्लान्स को रोलआउट किया गया है। जियो सिनेमा का बेसिक प्लान 99 रुपये में आता है, जबकि एनुअल प्लान 999 रुपये में आता है। इस प्लान्स में यूजर्स को हॉलिवुड कंटेंट के साथ चुनिंदा मूवी और शोज का एक्सेस मिलता है। इस प्लान में यूजर्स एक बार में चार डिवाइस पर ऐप यूज कर सकते हैं। वैसे तो जियोसिनेमा का नए प्लान के बारे में ज्यादा डिटेल् मौजूद नहीं है, लेकिन ऐसा दावा किया जा रहा है कि 99 रुपये मंथली प्लान से प्रीमियम प्लान लॉन्च किया जा सकता है। साथ ही 84 दिनों वाले प्लान को भी लॉन्च किया जा सकता है। मौजूदा वक में जियोसिनेमा पर आईपीएल मैच को फ्री में दिखाया जा रहा है। ऐसैं में आईपीएल फैंस को घबराने की जरूरत नहीं है, क्योंकि जियो की ओर से फ्री आईपीएल प्रसारण को बंद नहीं किया जा रहा है। बता दें कि जियो सिनेमा ऐप पर इन दियो आईपीएल मैच का प्रसारण किया जा रहा है।



अर्बन के अल्ट्रा-फास्ट चार्जिंग जीएन एडॉप्टर लॉन्च

-फोन को सिर्फ 30 मिनट में 50 प्रतिशत तक कर सकते हैं चार्ज

नईदिल्ली ।

अर्बन कंपनी ने अल्ट्रा-फास्ट चार्जिंग जीएन एडॉप्टर बाजार में प्रस्तुत किए है। यह बहुमुखी यूनिवर्सल एडॉप्टर त्वरित चार्ज और पावर डिलीवरी क्षमताओं के साथ लैस हैं और उनका एक कॉम्पैक्ट नेनो डिज़ाइन है। चार्जर में 20वाॉट, 25वाॉट, 33वाॉट, 40वाॉट और 65वाॉट तक की क्षमताएं हैं। ये एडॉप्टर गैलियम नाइट्राइड पावर का इस्तेमाल करते हैं ताकि वे डिवाइस तेजी से चार्ज कर पाएं। उत्पादों को एमेज़न, क्रोमा, विजय सेल्स और अर्बन के खुद के डी2सी प्लेटफॉर्म, अर्बनवर्ल्ड डॉट काम पर उपलब्ध किया गया है। इसे ब्लैक एडिशन के रूप में लॉन्च किया गया है, यह प्रीमियम रेंज एक अद्वितीय चार्जिंग अनुभव प्रदान करता है, जो सामान्य चार्जों की तुलना में आपके डिवाइस को 2.5 गुना तेजी से चार्ज

कर सकता है, आपके फोन को सिर्फ 30 मिनट में 0 से 50 प्रतिशत तक चार्ज कर सकता है। भारतीय मानक ब्यूरो द्वारा प्रमाणित किया गया एडॉप्टर में गैलियम नाइट्राइड (जीएनए) प्रौद्योगिकी और एक 9-स्तरिय सर्किट सुरक्षा प्रणाली शामिल है जो प्रदर्शन और सुरक्षा मानकों की गारंटी देती है। अर्बन के 25वाॉट और 20वाॉट जीएनए प्रो वाल्ट एडॉप्टर द्वारा उपलब्ध अत्यधिक उत्कृष्ट अल्ट्रा-फास्ट चार्जिंग द्वारा आपके स्मार्टफोन को सिर्फ 30 मिनट में 50 प्रतिशत तक चार्ज किया जा सकता है। 899 रुपये और 799 रुपये में लॉन्च किया गया, इसके कॉम्पैक्ट और पोर्टेबल आयाम (53.38 एमएम31.75 एमएम 41.16 एमएम) इसे यात्रा के दौरान आवश्यकताओं के लिए एक आदर्श चार्जिंग उपकरण है। इसके अलावा भी बहुत सारे एडॉप्टर ऑप्शन मार्केट में उपलब्ध हैं जो



आपको फास्ट चार्जिंग ऑफर करते हैं। बीओएटी की तरफ से भी चार्जिंग एडॉप्टर लाया गया है।

ये भी एक यूनिवर्सल चार्जिंग एडॉप्टर है जो काफी डिमांड में रहता है। 699 रुपए की कीमत में आने वाले इस प्रोडक्ट की मदद से आप कोई भी स्मार्टफोन चार्ज कर सकते हैं। ये भी एक कॉम्पैक्ट चार्जर है।

कच्चे तेल में मामूली राहत, कुछ राज्यों में बदले पेट्रोल-डीजल के भाव



नई दिल्ली ।

कच्चे तेल की कीमतों में बुधवार को मामूली राहत देखने को मिल रही है। सुबह डब्ल्यूआईटीआई कूड आइल 83.34 डॉलर प्रति बैरल पर कारोबार कर रहे थे, जबकि ब्रेंट कूड आइल 88.39 डॉलर प्रति बैरल पर कारोबार कर रहा है। हालांकि मंगलवार को मजबूत हाजिर मांग के बाद कारोबारियों द्वारा अपने सौदों का आकार बढ़ाने से वायदा कारोबार में कच्चा तेल की कीमत 69 रुपये की तेजी के साथ 6,903 रुपये प्रति बैरल हो गई। मल्टी कमेडिटी एक्सचेंज में कच्चे तेल का अप्रैल माह में डिलिवरी होने वाला अनुबंध 69 रुपये की तेजी के साथ 6,903 रुपये प्रति बैरल हो गया। इसमें 4.297 लॉट के लिए कारोबार हुआ। देश की राजधानी दिल्ली में पेट्रोल-डीजल की कीमत स्थिर है। यहां पेट्रोल 94.72 रुपये लीटर और डीजल 87.62 रुपये लीटर पर स्थिर है। जबकि, मुंबई में पेट्रोल 104.21 रुपये लीटर

और डीजल 92.15 रुपये और कोलकाता में पेट्रोल 103.94 रुपये और डीजल 90.76 रुपये बिक रहा है। चेन्नई में पेट्रोल-डीजल की कीमत पिछले छह दिनों से स्थिर है। यहां पेट्रोल 100.75 रुपये लीटर और डीजल 92.34 रुपये लीटर हो गया है। झारखंड की राजधानी रांची में पेट्रोल 17 पैसे सस्ता होकर 97.98 रुपये लीटर बिक रहा है। जबकि, डीजल की कीमतों में 17 पैसे की राहत मिली है। यहां डीजल 92.74 रुपये लीटर बिक रहा है।

बिहार की राजधानी पटना में पेट्रोल 38 पैसे गिरकर 105.68 रुपये प्रति लीटर पर बिक रहा है जबकि डीजल 36 पैसे महंगा होकर 92.51 रुपये लीटर पर बिक रहा है। जबकि गुजरात के अहमदाबाद में पेट्रोल की कीमत 21 पैसे महंगा होकर 94.65 रुपये हो गई है जबकि, डीजल की कीमत 21 पैसे बढ़कर 90.32 रुपये हो गई है। उत्तर प्रदेश की राजधानी लखनऊ में पेट्रोल-डीजल की कीमत स्थिर है।

भारत और मैक्सिको में टेस्ला प्लांट लगाने में करना पड़ेगा लंबा इंतजार

मुंबई ।

भारत और मैक्सिको में टेस्ला के प्लांट को लगाने में अभी और समय लग सकता है। एक खबर के मुताबिक भारत और मैक्सिको में टेस्ला का प्लांट लगाने में देरी हो सकती है। कंपनी ने तिमाही नतीजे पेश किए, जिसके बाद कंपनी की ओर से अपडेट आया है कि अभी मौजूदा प्लांट या फैक्ट्री से ही नए व्हीकल्स तैयार किए जाएंगे। कंपनी की ओर से कहा गया है कि इस साल के अंत तक टेस्ला की गाड़ियां मौजूदा मैन्यूफैक्चरिंग प्लांट में भी तैयार होंगी। कंपनी ने कहा कि भारत और मैक्सिको में नया निवेश पर अभी विचार किया जाएगा। रिपोर्ट के मुताबिक, 2023 से प्रोडक्शन कैपिसिटी को बढ़ाकर 50 फीसदी तक लेकर जाना है, जो कि हर साल 30 लाख यूनिट्स हैं और उसके बाद ही नए प्लांट में निवेश करने पर विचार किया जाएगा। कंपनी का कहना है कि इस अद्यतन के परिणामस्वरूप पहले की अपेक्षा कम लागत में कमी आ सकती है, लेकिन यह हमें अनिश्चित समय के दौरान अधिक पूंजीगत व्यय के साथ अपने वाहन की मात्रा को विवेकपूर्ण ढंग से बढ़ाने में सक्षम बनाता है।

शेयर बाजार बढ़त के साथ बंद

सेंसेक्स 114 , निफ्टी 34 अंक ऊपर आया

मुम्बई ।

शेयर बाजार बुधवार को हल्की बढ़त के साथ बंद हुआ। बाजार में ये बढ़त दुनिया भर से मिले अच्छे संकेतों के साथ ही खरीददारी हावी रहने से आई है। आज कोरोबार के दौरान धातु और कर्माडिटी शेयरों में जमकर खरीदारी हुई और उससे भी बाजार को बल मिला पर टेलीकॉम, आईटी और टेक काउंटर्गें पर भारी बिकवाली के दबाव से इस तेजी पर अंकुश लग गया। दिन भर के कारोबार के बाद तीस शेयरों वाला बीएसई सूचकांक संसेक्स 114.49 अंक करीब 0.16 फीसदी बढ़कर 73,852.94 अंक पर बंद हुआ। वहीं पचास शेयरों वाला एनएसई निफ्टी 34.40 अंक तकरीबन 0.15 फीसदी बढ़कर 22,402.40 अंक पर बंद हुआ। वहीं सेंसेक्स के शेयरों में जेएसडब्ल्यू स्टील, टाटा स्टील, पावर ग्रिड, कोटक महिंद्रा बैंक, अल्ट्राटेक सीमेंट, एनटीपीसी और बजाज फाइनेंस के शेयरों में तेजी रही जबकि टाटा कंसल्टेंसी सर्विसेज, टेक महिंद्रा, मारुति, रिलायंस इंडस्ट्रीज और टाइटन के शेयर गिरावट पर बंद हुए। दूसरी ओर एशियाई बाजारों में सियोल, टोक्यो, शंघाई



और हांगकांग के अलावा यूरोपीय बाजारों में भी अधिकतर में बढ़त रही। इसके अलावा गत दिवस अमेरिकी बाजार भी बढ़त पर बंद हुआ था। इससे पहले आज सुबह बाजार तेजी के साथ खुले। सेंसेक्स 200 अंक से ज्यादा के अंतर के साथ 73,958 पर खुला। इसी तरह एनएसई निफ्टी 54 अंक ऊपर 22,421 पर खुला। पिछले कारोबारी सत्र में बाजार बढ़त पर

बंद हुए थे। वहीं जनरल मोटर्स की बेहतर कमाई के कारण कल रात अमेरिकी बाजार तेजी के साथ बंद हुआ। डॉव जोन्स इंडस्ट्रियल एवरेज में 0.7 फीसदी की तेजी आई। नैस्टेक 1.6 फीसदी बढ़ा और एसएंडपी 500 1.2 फीसदी बढ़ा। बुधवार को एशियाई बाजार में, जापान का निक्की 2 फीसदी उछली। कोस्पी और ताइवान में 1.7 फीसदी का उछाल आया

अमेरिकी कारोबारी ने माना.....अमेरिका को भी पीएम मोदी जैसे नेता की जरूरत

भारत के लिए उन्होंने अविश्वसनीय काम किया

मुंबई । जेपी मॉर्गन चेज एंड कंपनी के सीईओ जेमी डिमन ने भारतीय प्रधानमंत्री नरेंद्र मोदी की जमकर तारीफ की है। उन्होंने पीएम मोदी की तारीफ कर कहा कि भारत के लिए उन्होंने अविश्वसनीय काम किया है। डिमन ने पीएम मोदी की तारीफ कर कहा कि, वह तमाम चुनौतियों का डटकर सामना कर रहे हैं। साथ ही उन्होंने इशारों में कहा कि अमेरिका में भी उनके जैसे नेता की जरूरत है। जो सभी चुनौतियों का डटकर सामना कर सके। डिमन ने कहा कि पीएम मोदी ने अपने प्रयासों से 400 मिलियन लोगों को गरीबी से बाहर निकाला है। इसके साथ ही उम्मीद जाहिर की इस गर्मी में पीएम मोदी तीसरी बार सत्ता में लौटने वाले हैं। डिमन ने पीएम मोदी शासन के द्वारा हाल के दिनों में भारत में किए गए सुधारों की जमकर प्रशंसा की। उन्होंने कहा कि आमतौर पर 700 मिलियन लोगों का बैंक अकाउंट है और उनका पेमेंट सीधे उनके खाते में ट्रान्सफर हो रहा है। भारत में अविश्वनीय शिक्षा पद्धति और इंफ्रास्ट्रक्चर है। उन्होंने पीएम मोदी के सख्त होने और उनके द्वारा देश के सख्त नौकरशाही प्रणालियों को तोड़ने की भी जिक्र किया। उन्होंने भारत के टैक्स सिस्टम की भी खूब प्रशंसा कर कहा कि राश्यों द्वारा अपनाई गई कर सिस्टम में असामनता को समाप्त करके पीएम मोदी की सरकार ने इससे भ्रष्टाचार को समाप्त कर दिया।

दिसंबर तिमाही में दूरसंचार सेवा क्षेत्र का एजीआर 1.8 फीसदी बढ़ा: ट्राई



नई दिल्ली ।

दूरसंचार सेवा क्षेत्र का समायोजित सकल राजस्व (एजीआर) अक्टूबर-दिसंबर, 2023 में तिमाही आधार पर 1.88 फीसदी बढ़कर 67,835 करोड़ रुपए हो गया। दूरसंचार नियामक ट्राई के मंगलवार को जारी आंकड़ों के मुताबिक, दिसंबर 2023 तिमाही में दूरसंचार क्षेत्र का एजीआर एक साल पहले की समान तिमाही के मुकाबले 7.84 फीसदी बढ़ गया। दूरसंचार सेवाओं और अन्य निर्धारित वस्तुओं की बिक्री से दूरसंचार कंपनियों द्वारा अर्जित राजस्व को एजीआर कहा जाता है। दिसंबर 2023 को समाप्त तिमाही में दूरसंचार सेवा क्षेत्र का सकल राजस्व (एजीआर) 84,500 करोड़ रुपए, लागू सकल राजस्व (एपीजीआर) 81,101 करोड़ रुपए और एजीआर 67,835 करोड़ रुपये रहा है। भारतीय दूरसंचार विनियामक प्राधिकरण (ट्राई) के आंकड़े बताते हैं कि आलोच्य तिमाही में सितंबर तिमाही की तुलना में जीआर में 2.13 फीसदी, एपीजीआर में 1.70 फीसदी और एजीआर में 1.88 फीसदी की बढ़ोतरी हुई। दूरसंचार सेवाओं के कुल समायोजित सकल राजस्व में एक्ससेस सेवाओं का हिस्सा 82 प्रतिशत था। एक्ससेस सेवा श्रेणी में दिसंबर तिमाही में भारती एयरटेल का एजीआर तिमाही आधार पर 3.2 प्रतिशत बढ़कर लगभग 20,480.6 करोड़ रुपए हो गया। वहीं सालाना आधार पर इसमें 11.98 फीसदी की वृद्धि रही। रिलायंस जियो के लिए एजीआर तिमाही आधार पर 2.7 फीसदी बढ़कर 24,862.85 करोड़ रुपए हो गया, जबकि सालाना आधार पर वृद्धि 10 फीसदी रही। भारी कर्ज बोझ से दबी वोडाफोन आइडिया का दिसंबर तिमाही में एजीआर पिछली तिमाही की तुलना में 0.65 फीसदी गिरकर लगभग 7,459 करोड़ रुपए हो गया।



गूगल ने और कर्मचारियों को नौकरी से निकाला

सैन फ्रांसिस्को। गूगल की तरफ से इजराइल को प्रौद्योगिकी देने का विरोध करने पर कंपनी ने 20 और कर्मचारियों को निकाल दिया है। कर्मचारियों के समूह ने कहा कि इस मामले में गूगल अब तक 50 से ज्यादा कर्मचारियों को निकाल चुकी है। यह प्रोजेक्ट निंबस पर केंद्रित गूगल में आंतरिक उथल-पुथल का नया संकेत है। इजराइली सरकार को क्लाउड कंप्यूटिंग और कृत्रिम मेधा सेवाएं देने के उद्देश्य से गूगल और अमेजन के लिए इस परियोजना पर 2021 में दस्तखत किए गए थे। गाजा में जारी युद्ध के बीच गूगल के न्यूयॉर्क और कैलिफोर्निया में सनीवेल स्थित कार्यालयों पर कर्मचारियों ने पिछले सप्ताह धरना-प्रदर्शन किया। इसके बाद कंपनी ने पुलिस को भी बुलाया, जिसने प्रदर्शनकारियों को गिरफ्तार किया। विरोध प्रदर्शन का आयोजन करने वाले समूह ने कहा कि कंपनी ने पिछले सप्ताह 30 कर्मचारियों को निकाला था। समूह यह मांग कर रहा है कि रंगभेद करने वालों को कोई प्रौद्योगिकी नहीं दी जाए। समूह के सदस्य जेन चुंग ने कहा कि इसके बाद मंगलवार को गूगल ने लगभग 20 और कर्मचारियों को निकाल दिया। कंपनी ने समूह के दावों का खंडन करते हुए कहा कि जिन लोगों को निकाला गया है उनमें से प्रत्येक व्यक्ति व्यक्तिगत रूप से और निश्चित रूप से हमारी इमारतों के अंदर विघटनकारी गतिविधियों में शामिल था।

आरबीआई ने महाराष्ट्र में कोणाक अर्बन को-ऑपरेटिव बैंक पर लगाया प्रतिबंध

मुंबई । भारतीय रिजर्व बैंक (आरबीआई) ने महाराष्ट्र के उल्हासनगर स्थित द कोणाक अर्बन को-ऑपरेटिव बैंक पर पैसा निकालने सहित कई प्रतिबंध लगाए। बैंक पर ये प्रतिबंध उसकी खराब वित्तीय स्थिति को देखते हुए लगाए गए हैं। पात्र जमाकर्ता जमा बीमा और क्रेडिट गारंटी निगम (डीआईसीजीसी) से अपनी जमा राशि में से पांच लाख रुपये तक की जमा बीमा दावा राशि प्राप्त करने के हकदार होंगे। कोणाक बंन को-ऑपरेटिव बैंक पर बैंकिंग विनियमन अधिनियम, 1949 की धारा 35ए के तहत प्रतिबंध 23 अप्रैल को कारोबार बंद होने के समय से लागू हो गए। लगाए गए प्रतिबंधों के साथ बैंक आरबीआई की अनुमति के बिना किसी भी ऋण और अग्रिम को मंजूरी या नवीनीकृत नहीं कर सकता है, कोई निवेश नहीं कर सकता है, कोई देनदारी हस्तांतरण नहीं कर सकता है या अपनी किसी भी संपत्ति का निपटान नहीं कर सकता है। केंद्रीय बैंक ने कहा कि बैंक की वर्तमान नकदी स्थिति को ध्यान में रखते हुए सभी वचत खातों या चालू खातों या जमाकर्ता के किसी अन्य खाते में कुल शेष राशि से कोई भी राशि निकालने की अनुमति नहीं दी जा सकती है, लेकिन ऋणों को समायोजित करने की अनुमति है। आरबीआई ने कहा कि ऋणदाता पर प्रतिबंध को बैंकिंग लाइसेंस रह करने के रूप में नहीं समझा जाना चाहिए। इसमें कहा गया है कि बैंक अपनी वित्तीय स्थिति में सुधार होने तक प्रतिबंधों के साथ बैंकिंग कामकाज करना जारी रखेगा।

वित्तीय परिणाम के बाद आईसीआईसीआई प्रूडेंशियल का शेयर गिरा

नई दिल्ली । निजी क्षेत्र की बीमा कंपनी आईसीआईसीआई प्रूडेंशियल के शेयर में बुधवार को लगभग सात फीसदी की गिरावट आई है। बीते वित्त वर्ष की जनवरी-मार्च तिमाही में कंपनी के मुनाफे में 26 प्रतिशत की गिरावट की सूचना के बाद कंपनी का शेयर गिरा है। बीएसई में शेयर 6.73 प्रतिशत गिरकर 553.15 रुपए पर पर रहा। नेशनल स्टॉक एक्सचेंज में यह 6.24 प्रतिशत की गिरावट के साथ 556.75 रुपए पर रहा। आईसीआईसीआई प्रूडेंशियल ने कहा कि अधिक खर्च के कारण 31 मार्च को समाप्त तिमाही में उसका शुद्ध लाभ 26 प्रतिशत घटकर 174 करोड़ रुपए रहा। बीमा कंपनी को 2022-23 की चौथी तिमाही में 235 करोड़ रुपए का लाभ हुआ था। पूरे वित्त वर्ष 2023-24 में आईसीआईसीआई प्रूडेंशियल का मुनाफा पांच प्रतिशत बढ़कर 852 करोड़ रुपए हो गया। वित्त वर्ष 2022-23 में मुनाफा 811 करोड़ रुपए था।





FOR SALE REAL ESTATE

We provide several modern-style houses that are very suitable for your family, with several types of interesting facilities in them. Get it soon, limited units.



Our housing is close to public roads and it's very easy to access by public transportation.



Our housing also has a public garden, where all residents can enjoy it.



Our housing has a playground for children that the children will definitely like.

For More Information you can contact us

Noida || Greater Noida || Yamuna Expressway || Jewar Airport

or visit us at

+91 9871577057 www.propreluxuryrealestate.com